

KONKLUŻJONIJIET TAL-AVUKAT ĠENERALI

KOKOTT

ippreżentati fl-4 ta' Settembru 2008¹

I — Introduzzjoni

1. Liġi nazzjonali tista' tobligha lill-operaturi tat-televiżjoni li jiddedikaw percentwali speċifika mid-dħul tal-operat tagħhom għall-iffinanzjar antiċipat ta' films ċinematografiċi u tat-televiżjoni Ewropej, li, iktar minn hekk, il-verżjoni oriġinali tagħha trid tkun f'wahda mil-lingwi uffiċjali tal-Istat Membru inkwistjoni? Din hija l-kwistjoni centrali tat-talba għal deċiżjoni preliminari li għamel it-Tribunal Supremo² Spanjol lill-Qorti tal-Ġustizzja f'dan il-każ.

2. Fil-kawża prinċipali, l-Unión de Televisio-
nes Comerciales Asociadas (UTECA), li hija
assocjazzjoni tax-xandara televiżivi kum-
merċjali stabbiliti fi Spanja, tikkontesta
l-obbligu impost mid-dritt Spanjol fuq l-ope-
raturi tat-televiżjoni biex jiddedikaw 5 % mid-
dħul annwali tagħhom għall-iffinanzjar anti-
cipat ta' films ċinematografiċi u tat-televiżjoni

Ewropej u li jirriżervaw 6% minn dan
l-iffinanzjar għal xogħlijiet li l-lingwa oriġinali
tagħhom hija wahda mil-lingwi uffiċjali ta'
Spanja³.

3. Il-Qorti tal-Ġustizzja hija mitluba tidde-
ciedi jekk tali leġislazzjoni nazzjonali hijiex
kumpatibbli mad-dispożizzjonijiet tad-Diret-
tiva "Televiżjoni minghajr frontieri", mal-
libertajiet fundamentali tat-Trattat KE u
mad-dritt Ewropew fuq l-għajnuna mill-Istat.

4. M'hemmx għalfejn jinghad li apparti
l-impatt ekonomiku tagħha, wiehed ma
jistax jissottovaluta l-importanza tar-risposta
għal din id-domanda għall-politika kulturali
ta' diversi Stati Membri u tal-Komunità
kollha. L-interess li qajmet din il-kawża
jixhduh l-ewwel nett il-partecipazzjoni attiva
ta' serje sħiħa ta' gvernijiet nazzjonali fil-
proċedura quddiem il-Qorti tal-Ġustizzja.

1 — Lingwa oriġinali: il-Ġermaniż.

2 — Qorti Suprema.

3 — Dan l-obbligu japplika għall-operaturi tat-televiżjoni li jinkludu fil-programmi tagħhom films twal ċinematografiċi ta' "produzzjoni reċenti", jiġifieri ta' inqas minn seba' snin.

II — Il-kuntest ġuridiku

aktar dettaljati jew aktar stretti fl-oqsma koperti minn din id-Direttiva.”

A — Id-dritt Komunitarju

5. Apparti d-diversi dispożizzjonijiet tat-Trattat KE, il-kuntest ġuridiku ta’ din il-kawża huwa magħmul mid-Direttiva 89/552/KEE⁴ — magħrufa wkoll bhala “Televiżjoni mingħajr fruntieri”— fil-verżjoni tagħha emendata bid-Direttiva 97/36/KE^{5,6}.

7. Il-Kapitolu III tad-Direttiva 89/552, li huwa intitolat “Promozzjoni tad-distribuzzjoni u l-produzzjoni ta’ programmi tat-televiżjoni” jinkludi b’mod partikolari l-Artikoli 4, 5 u 6.

6. Id-dispożizzjonijiet ġenerali tal-Kapitolu II tad-Direttiva 89/552 jinkludu l-Artikolu 3(1) li jiddisponi:

8. L-Artikolu 4(1) tad-Direttiva 89/552 jiddisponi li:

“L-Istati Membri għandhom jibqgħu liberi li jehtieġu lix-xandara tat-televiżjoni taht il-ġurisdizzjoni tagħhom sabiex iħarsu regoli

“L-Istati Membri għandhom jiżguraw meta Prattikabli u b’mezzi approprijati, li x-xandara jirriservaw għal xogħlijiet Ewropej, fis-sens ta’ l-Artikolu 6, proporzjon ta’ magġoranza tal-hin ta’ trasmissjoni tagħhom [...] Dan il-proporzjon, waqt li jikkunsidra r-responsabbiltajiet tax-xandar dwar informazzjoni, edukazzjoni, kultura u divertiment lejn il-pubbliku li jsegwih, għandu jinkiseb progressivament, skont il-baži ta’ kriterji xierqa.”

4 — Direttiva tal-Kunsill 89/552/KEE tat-3 ta’ Ottubru 1989 dwar il-koordinazzjoni ta’ ċerti dispożizzjonijiet stabbiliti bil-liġi, b’regolament jew b’azzjoni amministrattiva fi Stati Membri dwar it-tweġġ ta’ attivitajiet ta’ xandir bit-televiżjoni (GU L 298, p. 23 — iktar ‘il quddiem, id-“Direttiva 89/552”).

5 — Direttiva tal-Parlament Ewropew u tal-Kunsill 97/36/KEE tat-30 ta’ Gunju 1997 li temenda d-Direttiva tal-Kunsill 89/552/KEE dwar il-koordinazzjoni ta’ ċerti dispożizzjonijiet stabbiliti mil-liġi, minn regolamenti jew azzjoni amministrattiva fl-Istati Membri dwar l-eżerċizzju tal-attivitajiet tax-xandir televiżivi (GU L 202, p. 60 — iktar ‘il quddiem, id-“Direttiva 97/36” jew id-“Direttiva 97/36 li temenda”).

6 — Fl-2007, id-Direttiva 89/552 giet emendata għal darba oħra fuq punti essenzjali mid-Direttiva tal-Parlament Ewropew u tal-Kunsill 2007/65/KE tal-11 ta’ Diċembru 2007 li temenda d-Direttiva tal-Kunsill 89/552/KEE dwar il-koordinazzjoni ta’ ċerti dispożizzjonijiet stabbiliti mil-liġi, minn regolamenti jew azzjoni amministrattiva fl-Istati Membri dwar l-eżerċizzju tal-attivitajiet tax-xandir televiżivi (GU L 332, p. 27). Madankollu, peress li t-terminu għat-traspożizzjoni tagħhom ma jiskadix hliet fid-19 ta’ Diċembru 2009 (ara l-Artikolu 3 tad-Direttiva 2007/65), dawn l-emendi huma irrilevanti għal dan il-każ.

9. L-Artikolu 5 tad-Direttiva 89/552 jiddisponi li: [...]

“L-Istati Membri għandhom jiżguraw, meta prattikabbli u b’mezzi approprijati, li x-xandara jirriservaw mill-inqas 10% tal-hin tat-trasmissjoni tagħhom [...] jew alternattivament, għad-diskrezzjoni ta’ l-Istat Membru, mill-inqas 10% tal-budget ta’ l-ipprogrammar tagħhom, għal xogħlijiet Ewropej mahluqa minn produtturi li huma indipendenti minn xandara. Dan il-proporzjon, waqt li jikkunsidra r-responsabbiltajiet tax-xandara dwar informazzjoni, edukazzjoni, kultura u divertiment lejn il-pubbliku li jsegwih, għandu jintlahaq progressivament, skont il-bażi ta’ kriterji xierqa; għandu jintlahaq billi jiġi assenjat proporzjon adegwat għal xogħlijiet riċenti, jiġifieri xogħlijiet trasmessi fi żmien hames snin mill-produzzjoni tagħhom.”

10. L-Artikolu 6 tad-Direttiva 89/552 fih id-definizzjoni li ġeja:

“1. Fis-sens ta’ dan il-Kapitolu, ‘xogħlijiet Ewropej’ ifisser dan li ġej:

a) xogħlijiet li joriġinaw mill-Istati Membri;

2. Ix-xogħlijiet imsemmija fil-paragrafu 1 (a) u (b) huma xogħlijiet l-aktar magħmula b’awturi u haddiema li joqogħdu fi Stat wieħed jew aktar imsemmija fil-paragrafu 1 (a) u (b) sakemm jikkonformaw ma wahda mit-tliet kondizzjonijiet li ġejjin:

a) ikunu saru minn produttur wieħed jew aktar stabbiliti f’wieħed jew aktar minn dawk l-Istati; jew

b) il-produzzjoni tax-xogħlijiet hija sorveljata u effettivament ikkontrollata minn produttur wieħed jew aktar stabbiliti f’wieħed jew aktar minn dawk l-Istati; jew

c) il-kontribuzzjoni tal-ko-produtturi ta’ dawk l-Istati għall-ispejjeż tal-ko-produzzjoni hija preponderanti u l-koproduzzjoni m’hijiex ikkontrollata minn produttur wieħed jew aktar stabbiliti barra dawk l-Istati [...]

11. Barra minn hekk, il-premessi tlettax, dsatax, tnejn u għoxrin, tlieta u għoxrin u sitta u għoxrin tad-Direttiva 89/552 jiddisponu dan li ġej:
- (22) Billi huwa importanti li jiġu mfittxija strumenti u proċeduri approprijati skont il-liġi tal-Komunità sabiex tiġi promossa l-implimentazzjoni ta' dawn l-oġġettivi bl-iskop li jiġu adottati miżuri addattati sabiex jinkoraġġixxu l-attività u l-iżvilupp tal-produzzjoni u d-distribuzzjoni awdjovizwali Ewropea, partikolarment f'[p]ajjiżi b'kapacità baxxa għall-produzzjoni awdjovizwali jew żona ristretta tal-lingwa;
- “(13) Billi din id-Direttiva tistabbilixxi r-regoli minimi mehtieġa biex tiġi garantita l-libertà tat-trasmissjoni fix-xandir; billi, għalhekk, ma tolqotx ir-responsabbiltà ta' l-Istati Membri u l-awtoritajiet tagħhom fir-rigward ta' l-organizzazzjoni — inklużi s-sistemi ta' liċenzjar, awtorizzazzjoni amministrattiva jew tassazzjoni — l-iffinanzjar u l-kontenut ta' programmi; billi l-indipendenza ta' żviluppi kulturali fl-Istati Membri u l-preservazzjoni tad-diversità kulturali fil-Komunità għalhekk jibqgħu mhux milquta;
- (23) Billi skemi nazzjonali ta' sostenn għall-iżvilupp tal-produzzjoni Ewropea jistgħu jiġu applikati sa fejn dawn jikkonformaw mal-liġi tal-Komunità;
- (19) Billi l-htigiet minimi fir-rigward tal-programmi kollha pubbliċi u privati tat-televizjoni tal-Komunità għal produzzjonijiet Ewropej awdjovizwali kienu mezz biex jippromwovu l-produzzjoni, l-produzzjoni indipendenti u d-distribuzzjoni fl-industriji msemmija hawn fuq u jikkomplementaw strumenti oħrajn li diġà qegħdin jew ser jiġu proposti biex jiffavorixxu l-istess oġġettiv;
- [...]
- [...]
- (26) Billi sabiex ikun hemm lok għal politika attiva favur lingwa speċifika, l-Istati Membri huma liberi li jistabbilixxu regoli aktar dettaljati jew aktar stretti partikolarment skont il-bażi tal-kriterji tal-lingwa, sakemm dawn ir-regoli jkunu konformi mal-liġi tal-Komunità, u b'mod partikolari ma jkunux applikabbli għat-trasmissjoni mill-ġdid ta' xandiriet li joriġinaw fi Stati Membri oħrajn”.

12. Sussidjarjament, jeħtieġ ukoll li ssir referenza għall-premessi 44 u 45 tad-Direttiva 97/36, li jipprovdu s-segwenti:

organizzazzjonijiet tax-xandir, inkluża l-obbligazzjoni li jikkontribwixxu sostanzjalment għall-investiment fil-produzzjoni Ewropea”.

“(44) Billi l-politika tad-Direttiva 89/552/KEE u ta’ din id-Direttiva ġiet adottata sabiex tinkiseb l-armonizzazzjoni meħtieġa u suffiċjenti sabiex jiġi żgurat il-moviment liberu ta’ xandiriet televiżivi fil-Komunità; billi l-Istati Membri jibqgħu hielsa li japplikaw għax-xandara taħt il-ġurisdizzjoni tagħhom regoli aktar iddettaljati jew aktar stretta fl-oqsma koordinati minn din id-Direttiva, inklużi, inter alia, regoli dwar il-kisba ta’ għanijiet ta’ politika dwar il-lingwa, il-protezzjoni ta l-interess pubbliku fejn għandu x’jaqşam ir-rwol tat-televiżjoni bhala fornitur ta’ informazzjoni, edukazzjoni, kultura u divertiment, il-ħtieġa li jiġi salvagwardjat il-pluraliżmu fl-industrija ta l-informazzjoni u l-media, u l-protezzjoni tal-kompetizzjoni bil-għan li jiġi evitat l-abbuż ta pożizzjonijiet dominanti u/jew l-istabbiliment jew it-tishih ta’ pożizzjonijiet dominanti permezz ta’ inkorporazzjoni, ftehim, akkwisti jew inizjattivi simili; billi dawk ir-regoli għandhom ikunu kompatibbli mal-liġi tal-Komunità;

(45) Billi l-għan li tingħata għajjnuna lill-produzzjoni awdjovizivi fl-Ewropa jista jiġi segwit fl-Istati Membri fil-qafas ta’ l-organizzazzjoni tas-servizzi tax-xandir tagħhom, inter alia, permezz tad-definizzjoni ta’ missjoni ta’ interess pubbliku għal ċerti

B — *Dritt internazzjonali*

13. Il-Konvenzjoni dwar il-Protezzjoni u l-Promozzjoni tad-Diversità tal-Espressionijiet Kulturali⁷ ġiet adottata fl-20 ta’ Ottubru 2005 f’Parigi, fil-kuntest tal-Organizzazzjoni għall-edukazzjoni, xjenza u kultura tan-Nazzjonijiet Uniti (UNESCO). Apparti l-Komunità Ewropea, il-kontraenti f’din il-konvenzjoni jinkludu l-parti l-kbira tal-Istati Membri⁸. Il-Konvenzjoni UNESCO dahlet fis-seħh fit-18 ta’ Marzu 2007.

14. Il-preambolu tal-Konvenzjoni UNESCO jikkonferma b’mod partikolari li d-diversità kulturali “hija karatteristika inerenti fl-umanità”⁹, li tikkonstitwixxi “wirt komuni ta’ l-umanità u għandha tiġi mgħożża u ppreservata għall-ġid ta’ kulhadd”¹⁰. Hija tenfasizza “l-importanza tad-diversità kulturali sabiex

7 — Iktar ‘il quddiem, il-“Konvenzjoni UNESCO”. It-test ta’ din il-konvenzjoni jiffirma l-anness 1a) tad-Deċiżjoni tal-Kunsill 2006/515/KE tat-18 ta’ Meju 2006 dwar il-konklużjoni tal-Konvenzjoni dwar il-Protezzjoni u l-Promozzjoni tad-Diversità tal-Espressionijiet Kulturali (GU L 201, p. 15).

8 — Il-Bulgarija, id-Danimarka, il-Ġermanja, l-Estonja, l-Irlanda, il-Greċja, Spanja, Franza, l-Italja, Cipru, il-Latvja, il-Litwanja, il-Lussemburgu, l-Ungerija, Malta, l-Awstrija, il-Polonja, il-Portugall, ir-Rumanija, is-Slovenja, ir-Repubblika Slovakkja, il-Finlandja, l-Isvetja u r-Renju Unit (għal-lista ta’ Stati kontraenti, ara s-sit internet tal-UNESCO fl-indirizz <http://portal.unesco.org/la/convention.asp?KO=31038&language=E&order=alpha#1> l-ahħar ikkonsultata fit-8 ta’ Lulju 2008).

9 — L-ewwel premessa tal-preambolu tal-Konvenzjoni UNESCO.

10 — It-tieni premessa tal-preambolu tal-Konvenzjoni UNESCO.

realizzazzjoni shiha tad-drittijiet tal-bniedem u l-libertajiet fundamentali pproklamati fid-Dikjarazzjoni Universali tad-Drittijiet tal-Bniedem u fi strumenti oħrajn rikonoxxuti universalment”¹¹. Barra minn hekk, hija tirrileva li “d-diversità lingwistika hija element fundamentali tad-diversità kulturali”¹².

15. Skont l-ewwel Artikolu tagħha, il-Konvenzjoni UNESCO, b’mod partikolari, għandha l-għan:

“a) li thares u tippromwovi d-diversità ta’ l-espressjonijiet kulturali;

[...]

h) li terġa’ tafferma d-drittijiet sovrani ta’ l-Istati li jżommu, jadottaw u jimplimentaw politika u miżuri li huma jikkunsidraw adattati għall-protezzjoni u l-promozzjoni tad-diversità ta’ l-espressjonijiet kulturali fit-territorju tagħhom; [...]

11 — Il-hames premissa tal-preambolu tal-Konvenzjoni UNESCO.

12 — L-erbatax-il premissa tal-preambolu tal-Konvenzjoni UNESCO.

16. Fost l-ewwel prinċipji gwida tal-Konvenzjoni UNESCO, l-Artikolu 2(2) ta’ din il-konvenzjoni jiddeskrivi l-prinċipju ta’ sovranià bil-mod kif ġej:

“B’mod konformi mal-Karta tan-Nazzjonijiet Uniti u l-prinċipji tal-liġi internazzjonali, l-Istati għandhom id-dritt sovrani li jadottaw miżuri u politika sabiex jipproteġu u jippromwovu d-diversità ta’ l-espressjonijiet kulturali fit-territorju tagħhom.”

17. Fl-artikolu 5(1) ta’ din il-konvenzjoni, il-partijiet jafferimaw mill-ġdid,

“[...] f’konformità mal-Karta tan-Nazzjonijiet Uniti, il-prinċipji ta’ liġi internazzjonali u strumenti rikonoxxuti universalment fil-qasam tad-drittijiet tal-bniedem, jafferimaw mill-ġdid id-dritt sovrani tagħhom li jifformulaw u jimplimentaw il-politika kulturali tagħhom u li jadottaw miżuri sabiex jipproteġu u jippromwovu d-diversità ta’ l-espressjonijiet kulturali [...]

18. L-Artikolu 6 ta' din il-konvenzjoni jiddisponi:

“1. Fil-qafas tal-politika u l-mizuri kulturali tagħha kif definit fl-Artikolu 4.6, u b'kont mehud taċ-ċirkustanzi u l-bżonnijiet partikolari tagħha stess, kull Parti tista' tadotta mizuri mmirati lejn il-protezzjoni u l-promozzjoni tad-diversità ta' l-espressjonijiet kulturali fit-territorju tagħha.

2. Dawn il-mizuri jistgħu jinkludu dawn li ġejjin:

(i) mizuri regolamentari li għandhom l-għan li jipproteġu u jippromwovu d-diversità ta' l-espressjonijiet kulturali;

(ii) mizuri li, b'mod adattat, joffru l-opportunitajiet għal attivitajiet, prodotti u servizzi kulturali nazzjonali fost dawk kollha disponibbli fit-territorju nazzjonali għall-kreazzjoni, il-produzzjoni, ix-xandir, id-distribuzzjoni u t-tgawdija ta' tali attivitajiet, prodotti u servizzi kulturali nazzjonali, inklużi d-disposizzjonijiet relatati mal-lingwa użata għal tali attivitajiet, prodotti u servizzi [...]

19. L-Artikolu 20 tal-Konvenzjoni UNESCO jirregola r-relazzjonijiet ta' din il-konvenzjoni ma' strumenti oħra bil-mod kif ġej:

“1. Il-Partijiet jirrikonoxxu li għandhom iwettqu b'rieda tajba l-obbligi tagħhom taht din il-Konvenzjoni u t-trattati l-oħra kollha li huma parti għalihom. Għaldaqstant, mingħajr ma' din il-Konvenzjoni tiġi subordinata għal kwalunkwe trattat ieħor:

a) huma għandhom irawmu s-sostenn reċiproku bejn din il-Konvenzjoni u t-trattati l-oħra li tagħhom jagħmlu parti; u

b) filwaqt li jinterpretaw u japplikaw it-trattati l-oħra li tagħhom jagħmlu parti jew meta jkunu qed jidhlu f'obbligi internazzjonali oħra, il-Partijiet għandhom jiehdu kont tad-dispożizzjonijiet rilevanti ta' din il-Konvenzjoni.

2. Xejn f'din il-Konvenzjoni m'għandu jkun interpretat bħala li jimmodifika d-drittijiet u l-obbligi tal-Partijiet taht kwalunkwe trattat ieħor li għalih huma parti.”

C — *Il-legiżlazzjoni nazzjonali*

20. Id-dispożizzjonijiet Spanjoli fuq it-televiżjoni u ċ-ċinema jinkludu l-Liġi 25/1994 tat-12 ta' Lulju 1994¹³, li ttrasponiet id-Direttiva 89/552 fid-dritt Spanjol. L-Artikolu 5 ta' din il-liġi, intitolat "Xoghlijiet Ewropej", ġie emendat diversi drabi. Il-verżjoni rilevanti f'dan il-każ hija dik emendata bil-Liġi 22/1999 tas-7 ta' Ġunju 1999¹⁴ u bit-tieni dispożizzjoni addizzjonali tal-Liġi 15/2001 tad-9 ta' Lulju 2001¹⁵.

21. F'din il-verżjoni, l-Artikolu 5(1) tal-Liġi 25/1994 taqra skont kif ġej:

"L-operaturi tat-televiżjoni għandhom jirriżervaw 51 % tal-hin tat-trasmissjoni annwali tagħhom għax-xandir ta' xogħolijiet awdjoviżivi Ewropej.

13 — Ley 25/1994, de 12 de julio, por la que se incorpora al Ordenamiento Jurídico Español la Directiva 89/552/CEE, sobre la coordinación de Disposiciones Legales, Reglamentarias y Administrativas de los Estados Miembros relativas al ejercicio de actividades de Radiodifusión Televisiva (BOE Nru 166, tat-13 ta' Lulju 1994, p. 22342).

14 — Ley 22/1999, de 7 de junio, de Modificación de la Ley 25/1994 por la que se incorpora al Ordenamiento Jurídico Español la Directiva 89/552/CEE, sobre la coordinación de disposiciones legales, reglamentarias y administrativas de los Estados miembros, relativas al ejercicio de actividades de radiodifusión televisiva (BOE Nru 136, tat-8 ta' Ġunju 1999, p. 21765).

15 — Ley 15/2001, de 9 de julio, de fomento y promoción de la cinematografía y el sector audiovisual (BOE Nru 164, tal-10 ta' Lulju 2001, p. 24904).

L-operaturi tat-televiżjoni li għandhom ir-responsabbiltà editorjali ta' stazzjonijiet televiżivi li l-programmi tagħhom jinvolve films twal ċinematografiċi prodotti reċentament, jiġifieri li ma jkunux eqdem minn seba' snin mid-data tal-produzzjoni tagħhom, kull sena għandhom jirriżervaw ta' mill-inqas, 5 % tal-ammont totali tad-dhul irċevut fis-sena tan-negozju preċedenti, skont il-kont tal-operat tagħhom, għall-iffinanzjar antiċipat tal-produzzjoni ta' films ċinematografiċi twal u qosra u ta' films tat-televiżjoni Ewropej, inkluż dawk li jaqgħu taħt il-kazijiet ikkontemplati fl-Artikolu 5(1) tal-Liġi li tiffavorixxi u tippromwovi ċ-ċinematografija u s-settur awdjoviżiv. 60 % ta' dan l-iffinanzjar huwa destinat għall-produzzjonijiet li l-lingwa oriġinali tagħhom hija waħda mil-lingwi uffiċjali ta' Spanja.

Għal dan il-ghan, b'films tat-televiżjoni wieħed għandu jifhem ix-xogħolijiet awdjoviżivi li l-karatteristiċi tagħhom huma simili għal dawk ta' films twal ċinematografiċi, jiġifieri ix-xogħolijiet li jdumu iktar minn sittin minuta bi tmiem finali, li l-karatteristika tagħhom hija li l-kummerċjalizzazzjoni tagħhom ma tinkludix li dawn jiġu murija fis-swali taċ-ċinema; u bid-dhul mill-kummerċjalizzazzjoni, wieħed għandu jifhem dak id-dhul provenjenti mill-programmi u mill-użu tal-istazzjon jew stazzjonijiet televiżivi li jagħtu lok għall-obbligu inkwistjoni, kif rifless fil-kontijiet tal-operat tagħhom li jkun sugġetti għall-verifika.

Il-gvern, wara konsultazzjoni mas-setturi kollha interessati, jista' b'liġi jistabbilixxi

d-dewmien rikjest biex xogħol adwjożiviziv jiġi kkunsidrat bħala film tat-televiżjoni”.

22. Id-Digriet Irjali 1652/2004, tad-9 ta' Lulju 2004, approva r-“regolament dwar l-investiment obligatorju għall-iffinanzjar antiċipat ta' films ċinematografiċi twal u qosra u films tat-televiżjoni, Ewropej u Spanjoli”¹⁶. Dan id-digriet fih dispożizzjonijiet għall-implimentazzjoni tal-Artikolu 5(1) tal-liġi Nru 25/1994 f'dak li jikkonċerna l-iffinanzjar ta' produzzjonijiet ċinematografiċi Ewropej; b'mod partikolari huwa jirregola l-kalkolu tal-fatturat tal-operaturi tat-televiżjoni kif ukoll il-kalkolu tal-kwota riżervata għall-akkwist ta' produzzjonijiet ċinematografiċi Ewropej. Skont l-Artikolu 7(1) ta' dan ir-regolament, fir-rigward tal-obbligu tal-iffinanzjar antiċipat, jistgħu jittieħdu inkunsiderazzjoni l-ispejjeż kollha inkorsi mill-operatur tat-televiżjoni għall-produzzjonijiet proprji tiegħu, l-ordnijiet ta' produzzjoni, il-koproduzzjonijiet u l-akkwist ta' drittijiet ta' xandir ta' xogħlijiet awdjożivivi.

23. Għal dak li jikkonċerna l-proċedura, id-deċiżjoni tar-rinviju fiha l-informazzjoni addizzjonali segwenti: fi Spanja, il-persuni legali tad-dritt privat li jiġu affettwati b'regolament ta' natura ġenerali għandhom *locus standi* biex jikkontestaw l-imsemmi regolament quddiem il-qrati u biex dan jiġi annullat. Meta dawn id-dispożizzjonijiet ta' natura ġenerali jkunu ġejjin mill-Kunsill tal-ministri

Spanjol, l-analiżi tagħhom taqa' fl-ewwel u fl-aħħar istanza, taħt is-sezzjoni tal-kawżi amministrattivi tat-Tribunal Supremo, li tiżgura l-istharrig tal-legalità tal-atti tal-gvern.

III — Il-fatti u l-proċedura fil-kawża prinċipali

24. Fis-16 ta' Settembru 2004, l-UTECA pprezentat quddiem it-Tribunal Supremo Spanjol (iktar 'il quddiem, il-“Qorti tar-Rinviju”) rikors sabiex id-Digriet Irjali 1652/2004 jiġi ddiċjarat null.

25. Ir-rikors huwa intiż sabiex ma jiġix applikat id-digriet irjali kkontestat u r-regoli guridiċi li fuqhom huwa bbażat u dan minhabba li, skont l-UTECA, id-digriet jikser diversi dispożizzjonijiet tal-Kostituzzjoni Spanjola u jmur kontra d-dritt Komunitarju.

26. Il-pretensjonijiet tal-UTECA huma kkontestati mill-amministrazzjoni tal-Istat Spanjol¹⁷, mill-Federación de Asociaciones de Productores Audiovisuales Españoles (iktar 'il quddiem il-“FAPAE”) li hija assoċjazzjoni ta' produtture Spanjoli fis-settur awdjożiviv, u mill-Entidad de Gestión

16 — Real Decreto 1652/2004, de 9 de julio, por el que se aprueba el Reglamento que regula la inversión obligatoria para la financiación anticipada de largometrajes y cortometrajes cinematográficos y películas para televisión, europeos y españoles (BOE Nru 174, tal-20 ta' Lulju 2004, p. 26264).

17 — Administración General del Estado.

de Derechos de los Productores Audiovisuales (iktar 'il quddiem l-“EGEDA”) li hija organizzazzjoni għall-ġestjoni tad-drittijiet ta' proprjetà intellettwali tal-produtturi ta' xogħlijiet awdjovizivi.

tagħhom hija l-Ispanjol, hijiex konformi mad-direttiva msemmija u mal-Artikolu 12 KE moqri flimkien mad-dispożizzjonijiet speċifiċi l-oħra li għalihom dan jagħmel referenza?

IV — It-talba għal deċiżjoni preliminari u l-proċedura quddiem il-Qorti tal-Ġustizzja

27. B'deċiżjoni tat-18 ta' April 2007 ipprezentata fir-reġistru tal-Qorti tal-Ġustizzja fit-3 ta' Mejju 2007, it-Tribunal Supremo ssošpenda l-proċeduri u ressaq it-tliet domandi preliminari segwenti lill-Qorti tal-Ġustizzja:

a) L-Artikolu 3 tad-Direttiva 89/552/KEE kif emendata bid-Direttiva 97/36/KE, jippermetti lill-Istati Membri li jimponu fuq l-operaturi tat-televiżjoni l-obbligu li jirriżervaw percentwali mid-dhul tal-operat tagħhom għall-iffinanzjar antiċipat ta' films ċinematografiċi u tat-televiżjoni Ewropej?

b) Fil-każ ta' risposta fl-affermattiv għad-domanda preċedenti, leġislazzjoni nazzjonali, li barra milli ttiprovdi l-obbligu msemmi ta' ffinanzjar antiċipat, tirriżerva 60% mill-imsemmi ffinanzjar obligatorju għal xogħlijiet li l-lingwa oriġinali

ċ) L-obbligu impost minn leġislazzjoni nazzjonali fuq l-operaturi tat-televiżjoni li jikkonsistu f'li dawn jirriżervaw percentwali mid-dhul tal-operat tagħhom għall-iffinanzjar antiċipat ta' films ċinematografiċi, li 60% minnu għandu jkun riżervat speċifikament għal xogħlijiet li l-lingwa oriġinali tagħhom tkun l-Ispanjol u li fil-parti l-kbira tagħhom ikunu prodotti mill-industrija ċinematografika Spanjola, jikkostitwixxi għajjnuna mill-Istat favur din l-industrija fis-sens tal-Artikolu 87 KE?

28. Matul il-proċedura quddiem il-Qorti tal-Ġustizzja, ġew ipprezentati osservazzjonijiet orali u bil-miktub minn l-UTECA, il-FAPAE, l-EGEDA, mill-gvernijiet tar-Repubblika Ellenika, tar-Renju ta' Spanja u tar-Repubblika Franciża, mill-Kummissjoni tal-Komunitajiet Ewropej kif ukoll mill-Awtorità ta' Sorveljanza tal-EFTA. Ġew ukoll ipprezentati osservazzjonijiet bil-miktub mill-gvernijiet tar-Renju tal-Belġju, tar-Repubblika Taljana, tar-Repubblika tal-Awstrija u tar-Repubblika tal-Polonja.

V — Kunsiderazzjonijiet

A — *Fuq l-ewwel domanda: kumpatibbiltà ta' obbligu tal-iffinanzjar antiċipat ta' xogħlijiet Ewropej mad-Direttiva "Televiżjoni mingħajr fruntieri"*

29. L-ewwel domanda tat-Tribunal Supremo tirrigwarda l-interpretazzjoni tal-Artikolu 3 tad-Direttiva 89/552. Essenzjalment, id-domanda hija intiza biex din issir taf jekk Stat Membru jistax — lil hinn mill-kwoti previsti fl-Artikoli 4 u 5 ta' din id-direttiva — jobbliga lill-operaturi tat-televiżjoni li jiddedikaw percentwali partikolari mid-dhul tal-operat tagħhom fis-sena għall-iffinanzjar antiċipat ta' films ċinematografiċi u tat-televiżjoni Ewropej. Fi kliem iehor, tirrigwarda l-margni ta' diskrezzjoni li d-Direttiva "Televiżjoni mingħajr fruntieri" thalli lill-Istati Membri fil-qasam tal-iffinanzjar antiċipat ta' xogħlijiet Ewropej.

1. Osservazzjoni preliminari

30. Skont l-Artikolu 3(1) tad-Direttiva 89/552, l-Istati Membri jibqgħu liberi li jehtiegu li xandara tat-televiżjoni taht il-ġurisdizzjoni tagħhom jistabbilixxu regoli iktar dettaljati jew iktar stretti fl-oqsma koperti bid-direttiva.

31. Din id-dispożizzjoni turi l-fatt li d-Direttiva "Televiżjoni mingħajr fruntieri" ma tiproċedix għal armonizzazzjoni shiha tad-dispożizzjonijiet applikabbli għall-operaturi tat-televiżjoni, iżda tistabbilixxi sempliċement regoli minimi għat-trażmissjonijiet tat-televiżjoni li huma jxandru¹⁸.

32. Madankollu din bl-ebda mod ma tgħid li l-Istati Membri ma jstgħux jadottaw dispożizzjonijiet iktar stretti jew iktar dettaljati għall-operaturi tat-televiżjoni biss fil-kamp ta' applikazzjoni tad-Direttiva "Televiżjoni mingħajr fruntieri". Ċertament, ir-referenza għall-"oqsma koperti b[id-]" direttiva li hemm fl-Artikolu 3(1) tista' tagħti x'tifhem dan. Madankollu, din id-diċitura hija sempliċement intiza li tippreċiża li, anke fl-oqsma koperti mid-direttiva, l-Istati Membri jistgħu jmorru lil hinn mir-rekwiżiti minimi previsti mil-leġizlatur Komunitarju. Mill-bqija, huwa paċifiku li l-leġizlazzjonijiet nazzjonali li għandhom impatt fuq l-attività tal-operaturi tat-televiżjoni jistgħu jiġu adottati wkoll fl-oqsma totalment estranji għad-Direttiva "Televiżjoni mingħajr fruntieri"¹⁹.

18 — Ara l-premessa tlettax tad-Direttiva 89/552 kif ukoll is-sentenzi tad-9 ta' Frar 1995, Leclerc-Siplec (C-412/93, Gabra 1995, p. 1-179, punti 29 u 44), u tad-9 ta' Lulju 1997, De Agostini u TV-Shop (C-34/95 sa C-36/95, Gabra p. 1-3843, punt 3).

19 — Kif turi l-premessa 13 tad-Direttiva 89/552, l-istess direttiva ma tolgotx ir-responsabbiltà tal-Istati Membri u l-awtoritajiet tagħhom fir-rigward tal-organizzazzjoni u l-iffinanzjar u kif ukoll il-kontenut tal-programmi. Fl-istess sens, il-premessa 44, tad-Direttiva 97/36 li temenda, tippreċiża li l-Istati Membri jibqgħu hielsa li japplikaw għax-xandara l-ligi tal-kompetizzjoni tagħhom.

33. Biex tinghata risposta għall-ewwel domanda preliminari, huwa b'hekk irrilevanti li l-leġislażzjoni fuq l-iffinanzjar antiċipat ta' ċerti films Ewropej, bħal-leġislażzjoni Spanjola inkwistjoni, tkun tirrigwarda *qasam kopert* mid-Direttiva “Televiżjoni mingħajr fruntieri” jew li din tevita kompletament il-kamp ta' applikazzjoni tal-istess direttiva. Fiz-żewġ każijiet, l-Istati Membri għandhom id-dritt li jmorru lil hinn mir-rekwiżiti minimi imposti mid-direttiva.

34. Madankollu, ir-“regoli aktar dettaljati jew aktar stretti” adottati mill-Istati Membri m'għandhomx jikkuntrastaw mat-termini u oġġettivi tad-direttiva u m'għandhomx jiksru dispożizzjonijiet oħra tad-dritt Komunitarju²⁰. Il-kunsiderazzjonijiet segwenti huma ddedikati għal-limiti tal-margni ta' diskrezzjoni li għandhom l-Istati Membri.

2. L-ineżistenza ta' projbizzjoni ġenerali fuq ir-regoli nazzjonali fuq l-iffinanzjar antiċipat

35. Id-Direttiva “Televiżjoni mingħajr fruntieri” ma timponi ebda obbligu konkret fuq l-Istati Membri f'dak li jikkonċerna l-iffinanz-

20 — F'dan ir-rigward ara l-aħħar frazi tal-premessa 44 tad-Direttiva 97/36. Is-sentenzi segwenti diġà kienu deċiżi fl-istess sens: De Agostini u TV-Shop (iċċitata iktar 'il fuq fin-nota ta' qiegħ il-paġna 18, b'mod partikolari fil-punti 50 u 51) u tat-28 ta' Ottubru 1999, ARD (C-6/98, Gabra p. 1-7599, b'mod partikolari l-punti 49 u 50); f'dawn is-sentenzi, il-Qorti tal-Gustizzja tanalizza r-regoli nazzjonali iktar stretti fis-sens tal-Artikolu 3(1) tad-Direttiva 89/552 fid-dawl tad-dispożizzjonijiet fuq il-libertà li jiġu pprovduti s-servizzi. Ara wkoll is-sentenza tas-17 ta' Lulju 2008, Corporación Dermostética (C-500/06, Gabra, p. 1-5785, punt 31).

jar jew l-iffinanzjar antiċipat ta' xogħlijiet Ewropej²¹.

36. Izda hija lanqas ma tipprojbixxihom milli jintroduċu liġijiet fuq dan is-suġġett fil-liġi domestika tagħhom. Is-silenzju tad-direttiva ma jfissirx fil-fatt li l-Istati Membri huma pprojbiti milli jadottaw dan it-tip ta' liġijiet. Fil-fatt, mill-banda l-oħra, kif jindika l-preambolu tad-Direttiva “Televiżjoni mingħajr fruntieri”, hija ma taffettwax il-ġurisdiżzjoni tal-Istati Membri fil-qasam tal-iffinanzjar u l-kontenut tal-programmi²².

37. Għaldaqstant, u b'kuntrast ma' dak li jaħsbu l-UTECA u l-Gvern tal-Polonja, il-margni ta' diskrezzjoni m'hollu lill-Istati Membri mill-Artikolu 3(1) tad-Direttiva 89/552 mhuwix limitat għall-iffissar ta' kwoti ta' xandir televiżiv ta' xogħlijiet Ewropej u r-regolazzjoni tagħhom xi ftit jew wisq stretta jew dettaljata fil-liġi domestika. Għall-promozzjoni tax-xandir u tal-produzzjoni ta' xogħlijiet Ewropej, fil-fatt huma mhumix obbligati li jzommu mal-istrumenti previsti fl-Artikoli 4 u 5 tad-direttiva.

21 — Anke r-referenza li hemm fl-Artikolu 5 tad-Direttiva 89/552 għall-ammonti tal-baġit tal-operaturi tat-televiżjoni ma tikkonċernax l-iffinanzjar tal-produzzjoni ta' xogħlijiet Ewropej, imma sempliċement ix-xandir tagħhom fuq it-televiżjoni.

22 — It-tleqqex il-premessa tad-Direttiva 89/552.

38. Mill-banda l-oħra, ir-“regoli aktar dettaljati jew aktar stretti” li l-Istati Membri jistgħu jadottaw skont l-Artikolu 3(1) tad-Direttiva 89/552 jinkludu sensiela wiesja ta’ miżuri nazzjonali possibbli. Il-leġizlatur Komunitarju nnifsu kkonfermaha meta emenda d-Direttiva “Televiżjoni mingħajr fruntieri” fl-1997 bid-Direttiva 97/36 u, fil-premessa 44 tal-istess Direttiva 97/36, huwa semma l-oqsma diversi li jistgħu jiġu rregolati mingħajr ma jeżawrixxihom, u dan kif jixhed l-użu tat-terminu “*inter alia*”²³. Il-premessa 45 tad-Direttiva 97/36 titkellem espressament ukoll fuq l-obbligazzjoni “li jikkontribwixxu [...] għall-investment fil-produzzjoni Ewropea”.

39. Għaldaqstant, mid-Direttiva “Televiżjoni mingħajr fruntieri” wiehed ma jistax jiddeduċi ebda projbizzjoni ġenerali fuq il-liġijiet li jikkonċernaw l-iffinanzjar antiċipat bhalma hija l-leġiżlazzjoni Spanjola²⁴.

3. M’hemm l-ebda projbizzjoni li fil-leġiżlazzjoni nazzjonali fuq l-iffinanzjar antiċipat jiġu inklużi l-operaturi tat-televiżjoni privati

40. Skont l-UTECA, l-Artikolu 3(1) tad-Direttiva 89/552 ma jippermettix lill-Istati Membri li jintroduċu dispożizzjonijiet iktar stretti hlief għal ċerti operaturi tat-televiżjoni,

23 — F’sens simili, u għar-rapporti bejn l-Artikolu 3(1) u l-Artikolu 19 tad-Direttiva 89/552, ara s-sentenza Leclerc-Siplec (iċċitata iktar ‘il fuq fin-nota ta’ qiegħ il-paġna 18, punti 40, 41 u 47).

24 — Fl-istess sens, u għall-futur, ara l-Artikolu ġdid 3a(1) tad-Direttiva “Televiżjoni mingħajr fruntieri”, li jrid jinqara flimkien mal-premessa 48 tad-Direttiva 2007/65.

li tingħatalhom missjoni ta’ interess pubbliku. Fil-fehma tagħha, din id-dispożizzjoni għandha tinqara flimkien mal-Protokoll fuq is-sistema ta’ xandir pubbliku fl-Istati Membri²⁵.

41. Jiena minix tal-istess fehma. Fuq livell ġenerali, id-distinzjoni bejn l-operaturi tat-televiżjoni privati u pubbliċi jew mogħtija missjoni ta’ interess pubbliku hija estranja għad-Direttiva “Televiżjoni mingħajr fruntieri”. B’mod iktar speċifiku, id-diċitura tal-Artikolu 3(1) tad-Direttiva 89/552, li qed nitkellmu fuqu, ma fiha xejn li tista’ tiġġustifika din id-distinzjoni.

42. Ċertament, fil-mument li saret l-emenda lid-direttiva fl-1997, il-leġizlatur Komunitarju ppreċiża li ċerti operaturi tat-televiżjoni jistgħu jingħataw missjoni ta’ interess pubbliku, li tista’ tinvolvi l-obbligu li jikkontribwixxu għall-investment fil-produzzjoni Ewropea²⁶.

43. Minn daqshekk, wiehed ma jistax jiddeduċi li huma biss l-operaturi li jingħataw din id-missjoni ta’ interess pubbliku li jistgħu legalment ikunu obbligati li jikkontribwixxu għall-iffinanzjar antiċipat ta’ xogħlijiet

25 — Il-protokoll fuq is-sistema tax-xandir pubbliku fl-Istati Membri ġie mehmuż mat-Trattat KE mit-Trattat ta’ Amsterdam, iffirmat fit-2 ta’ Ottubru 1997. Huwa kien ġie ppubblikat fil-GU 1997, C 340, p. 109.

26 — Premessa 45 tad-Direttiva 97/36.

Ewropej. Mill-banda l-oħra, l-Istati Membri jistgħu jiddeċiedu wkoll li jimponu dan l-obbligu ta' ffinanzjar antiċipat fuq l-operaturi tat-televiżjoni kollha li jaqgħu taħt il-ġurisdiżjoni tagħhom, sabiex b'hekk jikkontribwixxi għall-iktar implimentazzjoni effettiva possibbli tas-sistema ta' kwoti għax-xandir ta' xogħlijiet Ewropej (ara l-Artikoli 4 u 5 tad-Direttiva 89/552)²⁷.

44. Fi ftit kliem, m'hemm xejn fid-Direttiva "Televiżjoni mingħajr fruntieri" li tipprojbixxi li l-operaturi tat-televiżjoni privati jiġu suġġetti għal leġiżlazzjoni nazzjonali bħalma hija l-leġiżlazzjoni Spanjola fuq l-iffinanzjar antiċipat.

4. L-oġġettivi tad-Direttiva "Televiżjoni mingħajr fruntieri" ma tipprekludix leġiżlazzjoni nazzjonali fuq l-iffinanzjar antiċipat

45. Fir-rigward tal-oġġettivi tad-Direttiva "Televiżjoni mingħajr fruntieri", huwa biżżejjed li jiġi eżaminat il-preambolu sabiex jintwera li l-leġiżlatur Komunitarju ta importanza partikolari għall-promozzjoni tal-produzzjoni ta' programmi tat-televiżjoni Ewropej u xogħlijiet awdjovizivi Ewropej²⁸. Dan jirriżulta wkoll mill-Kapitolu III, li t-titolu tiegħu juri li d-direttiva hija intiza

27 — Dan huwa kkonfermat għas-sitwazzjonijiet fil-futur bl-Artikolu gdid 3a(1) tad-Direttiva "Televiżjoni mingħajr fruntieri", mehuda flimkien mal-premessa 48 tad-Direttiva 2007/65; fil-kuntest tas-servizzi tal-midja awdjoviziva on-demand, dawn it-testi jirreferu espressament għall-kontribuzzjonijiet finanzjarji tal-prestatarji tas-servizzi bħala mezzi għall-promozzjoni tal-produzzjoni ta' xogħlijiet Ewropej.

28 — Id-dsatax u t-tnejn u għoxrin premessa tad-Direttiva 89/552.

biex tippromwovi mhux biss id-distribuzzjoni ta' programmi tat-televiżjoni, imma wkoll il-produzzjoni tagħhom.

46. Leġiżlazzjoni nazzjonali li tobbliga lill-operaturi tat-televiżjoni li jikkontribwixxu għall-iffinanzjar antiċipat ta' ċerti films ċinematografiċi u tat-televiżjoni Ewropej tinkoraġġixxi l-produzzjoni ta' programmi tat-televiżjoni Ewropej u ta' xogħlijiet awdjovizivi Ewropej u għaldaqstant hija kumpatibbli mal-oġġettivi tad-Direttiva "Televiżjoni mingħajr fruntieri"²⁹. Barra minn hekk, tali leġiżlazzjoni hija gġustifikata wkoll minhabba raġuni imperattiva ta' interess pubbliku fis-sens tal-ġurisprudenza tal-Qorti tal-Ġustizzja fuq il-libertajiet fundamentali³⁰.

47. Barra minn hekk, il-konkretizzazzjoni tar-rekwiziti minimi previsti fl-Artikoli 4 u 5 tad-Direttiva "Televiżjoni mingħajr fruntieri" għax-xandir ta' xogħlijiet Ewropej fuq it-televiżjoni tkun illuzorja jekk, fin-nuqqas ta' finanzjament adegwat, ma jkunx possibbli li jiġi prodott numru suffiċjenti ta' xogħlijiet Ewropej. L-Istati Membri li jadottaw il-miżuri interni biex itejbu l-iffinanzjar ta' produzzjonijiet Ewropej jikkontribwixxu wkoll indirettament għal din il-konkretizzazzjoni.

29 — Ara t-tlieta u għoxrin premessa tad-Direttiva 89/552, li tawtorizza espressament l-applikazzjoni ta' skemi nazzjonali ta' sostenn għall-iżvilupp tal-produzzjoni Ewropea sa fejn dawn jikkonformaw mal-liġi tal-Komunità.

30 — Sentenza tal-11 ta' Lulju 1985, *Cinéthèque et* (60/84 u 61/84, Gabra p. 2605, punt 23).

48. Ghaldaqstant, l-oġġettiv speċifiku tad-direttiva li tippromwovi l-produzzjoni ta' xogħlijiet Ewropej apparti x-xandir tagħhom fuq it-televiżjoni ma jipprekludix leġislazzjoni nazzjonali li tobligja lill-operaturi tat-televiżjoni li jippartecipaw għall-iffinanzjar antiċipat ta' ċerti films Ewropej³¹.

49. Tali leġislazzjoni ta' prefinanzjament lanqas ma tikkontrasta mal-oġġettiv primarju tad-direttiva, li huwa li tiżgura x-xandir liberu ta' programmi tat-televiżjoni fl-Ewropa³².

50. Fuq livell assolutament ġenerali, l-applikazzjoni ta' regoli nazzjonali iktar stretti mhux bilfors jaffettwa t-tweqqif tal-oġġettiv konsistenti f'li jiġi żgurat ix-xandir liberu ta' programmi tat-televiżjoni³³.

51. F'dan il-każ, hemm possibbiltà inqas ta' xkiel għat-tweqqif ta' dan l-oġġettiv inkwantu l-operaturi tat-televiżjoni barranin li l-programmi tagħhom għandhom jiġu mxandra fi Spanja, bl-ebda mod ma huma sugġetti għas-

sistema ta' prefinanzjament li japplika fi Spanja.

52. Fir-rigward tal-operaturi stabbiliti fi Spanja, għalkemm dawn huma obbligati li jikkontribwixxu għall-iffinanzjar antiċipat ta' xogħlijiet Ewropej, dan m'għandux impatt dirett fuq il-programmi tagħhom. Mill-banda l-oħra, l-iffinanzjar antiċipat impost mid-dritt Spanjol huwa intiż għal implimentazzjoni iktar effettiva tas-sistema ta' kwoti għax-xandir ta' xogħlijiet Ewropej prevista fl-Artikoli 4 u 5 tad-Direttiva 89/552 u li tapplika għall-operaturi tat-televiżjoni kollha stabbiliti fil-Komunità.

53. Fi kwalunkwe każ, l-obbligu ta' ffinanzjar antiċipat jista' jiġi kkunsidrat bħala indhli indirett fuq il-programmi tal-operatur tat-televiżjoni minhabba l-effetti tiegħu fuq il-baġit tal-istess operatur. Madankollu, bħalma l-obbligu tal-iffinanzjar antiċipat, b'5% fuq id-dhul tal-operat, ma jaffettwax hlief frazzjoni relattivament żgħira tal-baġit globali ta' operatur tat-televiżjoni, l-effetti tiegħu jidhru wisq insinjifikanti u incerti³⁴ biex jaffettwaw bis-serjeta l-libertà ta' programmazzjoni tiegħu u konsegwentement biex jostakolaw ix-xandir liberu tal-programmi tat-televiżjoni tal-għażla tiegħu, skont id-direttiva.

31 — Fl-istess sens, ara l-premessa 45 tad-Direttiva 97/36 kif ukoll, għall-futur, l-Artikolu gdid 3a(1) tad-Direttiva "Televiżjoni bla fruntieri", f'ilmkien mal-premessa 48 tad-Direttiva 2007/65.

32 — Il-fatt li l-ghan primarju tad-Direttiva "Televiżjoni mingħajr fruntieri" huwa li jiggarantixxi x-xandir liberu ta' programmi tat-televiżjoni jirrizulta partikolarment mis-sentenzi Leclerc-Siplec (iċċitata iktar 'il fuq fin-nota ta' qiegħ il-paġna 18, punt 28), De Agostini u TV-Shop (iċċitata iktar 'il fuq fin-nota ta' qiegħ il-paġna 18, punt 3) u ARD (iċċitata iktar 'il fuq fin-nota ta' qiegħ il-paġna 20, punt 28).

33 — Sentenza Leclerc-Siplec (iċċitata iktar 'il fuq fin-nota ta' qiegħ il-paġna 18, punt 44).

34 — Fl-istess sens, imma f'kuntest ieħor, ara s-sentenzi tas-17 ta' Frar 2005, Viacom Outdoor (C-134/03, Gabra p. I-1167, punt 38) u tas-26 ta' Mejju 2005, Burmanjer *et* (C-20/03, Gabra p. I-4133, punt 31, l-aħhar frażi).

54. Fi ftit kliem, l-oġġettivi tad-Direttiva “Televizjoni mingħajr fruntieri” ma jipprekludux leġiżlazzjoni nazzjonali bħalma hija l-leġiżlazzjoni Spanjola, li tobbliga lill-operaturi tat-televizjoni li jikkontribwixxu għall-iffinanzjar antiċipat ta’ ċerti films Ewropej.

5. Osservazzjonijiet oħra

55. Għal fini ta’ eżawriment tas-sugġett, jiena sejra finalment nitratta żewġ problemi speċifiċi mqajma mit-Tribunal Supremo fil-kuntest tal-ewwel domanda preliminari u li qajmulha xi dubji fir-rigward tal-kompatibilità mad-Direttiva “Televizjoni mingħajr fruntieri” ta’ leġiżlazzjoni fuq l-iffinanzjar antiċipat bħalma hija l-leġiżlazzjoni Spanjola.

a) Ċerti kategoriji ta’ xogħlijiet Ewropej jistgħu jiġu esklużi mill-kamp ta’ applikazzjoni ta’ liġi domestika fuq l-iffinanzjar antiċipat?

56. L-ewwel nett, fid-deċiżjoni tar-rinviju tagħha, it-Tribunal Supremo enfasizzat partikolarment li l-obbligu ta’ ffinanzjar antiċipat impost fuq l-operaturi tat-televizjoni Spanjoli ma jestendix għax-xogħlijiet Ewropej kollha fis-sens tal-Artikolu 6 tad-Direttiva “Televizjoni mingħajr fruntieri”, imma biss fuq numru minnhom, jiġifieri l-films ċinematografiċi u

l-films tat-televizjoni li jdumu iktar minn 60 minuta u li mhumiex magħmulin minn diversi episodji.

57. Kif diġà osservajt³⁵, id-Direttiva “Televizjoni mingħajr fruntieri” ma timponix li l-Istati Membri, fil-liġi domestika tagħhom, jirregolaw l-iffinanzjar, antiċipat u mhux, ta’ xogħlijiet Ewropej. Konsegwentement, hija lanqas ma tgħid liema xogħlijiet Ewropej jistgħu jew għandhom, jekk ikun il-każ, ikunu s-sugġett ta’ tali sistema nazzjonali ta’ ffinanzjar antiċipat. Fil-prinċipju għalhekk, l-Istati Membri jibqgħu liberi li jistabbilixxu l-metodi dettallati tas-sistema ta’ ffinanzjar antiċipat tagħhom u li jippreċiżaw liema xogħlijiet għandhom jibbenefikaw minnha.

58. Kwalunkwe restrizzjonijiet tad-dritt Komunitarju f’dan il-każ, ma jistgħux jirrizultaw hlief mill-prinċipju tal-ugwaljanza tat-trattament jew tan-nondiskriminazzjoni, li jifforma parti mill-prinċipji ġenerali tad-dritt Komunitarju³⁶ u li għandu jiġi osservat mill-Istati Membri meta japplikaw dan id-dritt Komunitarju³⁷. Inkwantu, kif rajna, is-sistema

³⁵ — Ara l-punt 35 ta’ dawn il-konklużjonijiet.

³⁶ — Sentenzi tal-20 ta’ Ottubru 2005, Il-Kummissjoni vs Il-Portugall (C-334/03, Gabra p. I-8911, punt 24), u tat-12 ta’ Settembru 2006, Eman u Sevinger (C-300/04, Gabra p. I-8055, punt 57).

³⁷ — Sentenzi tal-11 ta’ Lulju 2006, Chacón Navas (C-13/05, Gabra p. I-6467, punt 56), u tas-7 ta’ Settembru 2006, Cordero Alonso (C-81/05, Gabra p. I-7569, punti 35 u 41).

Spanjola ta' ffinanzjar antiċipat intiża sabiex tippromwovi l-produzzjoni ta' xogħlijiet Ewropej, hija fil-fatt tmiss il-kamp ta' applikazzjoni tad-Direttiva "Televizjoni mingħajr fruntieri"³⁸.

59. Il-prinċipju ta' trattament ugwali jew tanondiskriminazzjoni jirrikjedi li sitwazzjonijiet komparabbli ma jiġux ittrattati b'mod differenti u li sitwazzjonijiet differenti ma jiġux ittrattati b'mod ugwali, sakemm tali trattament ma jkunx oġġettivament iġġustifikat³⁹.

60. Ċertament, il-leġiżlazzjoni Spanjola fuq l-iffinanzjar antiċipat tagħmel differenza bejn il-films ċinematografiċi u tat-televiżjoni li jdumu iktar minn 60 minuta u xogħlijiet oħra, fosthom is-serje tat-televiżjoni. Fir-rigward dwar jekk dawn humiex sitwazzjonijiet komparabbli jew differenti u jekk il-leġiżlazzjoni fuq l-iffinanzjar antiċipat hijiex oġġettivament iġġustifikata, dan jiddependi min-numru kbir ta' fatturi li biex jiġu evalwati

jeħtieġ li l-leġiżlatur nazzjonali jkollu ċertu margni ta' diskrezzjoni⁴⁰.

61. B'hekk id-Direttiva "Televizjoni mingħajr fruntieri" tenfasizza partikolarment il-ħtieġa li jiġu sostnuti l-produtturi indipendenti⁴¹. Jista' jkun xieraq ukoll li jingħata ffinanzjar antiċipat għax-xogħlijiet li l-ispejjeż tal-produzzjoni tagħhom huma komparattivament għoljin u li t-tweġġiq tagħhom jinvolvi xi diffikultajiet partikolari. Iż-żewġ perspettivi jistgħu jwasslu għall-konklużjoni li l-films ċinematografiċi u tat-televiżjoni ta' iktar min 60 minuta mhumiex paragonabbli max-xogħlijiet l-oħra, b'mod partikolari s-serje tat-televiżjoni, jew fi kwalunkwe każ huwa oġġettivament iġġustifikat li dawn jingħataw trattament partikolari.

62. Ebda evalwazzjoni definittiva ma tista' madankollu ssir abbażi tal-ftit informazzjoni pprovduta lill-Qorti tal-Gustizzja. Mill-bqija,

38 — Ara d-dsatax u t-tnejn u ghoxrin premessa tad-Direttiva 89/552 kif ukoll it-titolu tal-Kapitolu III: "Promozzjoni tad-distribuzzjoni u l-produzzjoni ta' programmi tat-televiżjoni".

39 — Sentenzi tal-10 ta' Jannar 2006, IATA u ELFAA (C-344/04, Gabra p. I-403, punt 95), Eman u Sevinger (iċċitata iktar 'il fuq fin-nota ta' qiegħ il-paġna 36, punt 57), kif ukoll tal-11 ta' Settembru 2007, Lindorfer vs Il-Kunsill (C-227/04 P, Gabra p. I-6767, punt 63).

40 — F'sens simili, ara pereżempju s-sentenzi tat-13 ta' April 2000, Karlsson *et* (C-292/97, Gabra p. I-2737, punti 35 u 49), tal-11 ta' Settembru 2003, Steinicke (C-77/02, Gabra p. I-9027, punt 61), u tat-22 ta' Novembru 2005, Mangold (C-144/04, Gabra p. I-9981, punt 63), fejn il-Qorti tal-Gustizzja — waqt l-eżami tagħha tal-projbizzjonijiet tad-diskriminazzjoni — irrikonoxxiet li l-Istati Membri għandhom ċertu margni ta' diskrezzjoni fl-eżerċizzju tagħhom li jfittxu ċerti oġġettivi ta' politika agrkola u ta' politika soċjali. Fl-istess sens, il-Qorti tal-Gustizzja rrikonoxxiet li fil-qasam tal-libertajiet fundamentali, l-Istati Membri għandhom margni ta' diskrezzjoni fl-oqsma li għadhom mhumiex armonizzati; ara pereżempju, fir-rigward tal-harsien tas-saħħa, is-sentenza tat-13 ta' Lulju 2004, Bacardi France (C-429/02, Gabra p. I-6613, punt 33), u fil-qasam tal-politika kulturali, is-sentenza tat-13 ta' Diċembru 2007, United Pan-Europe Communications Belgium *et* (C-250/06, Gabra p. I-11135, punt 44).

41 — Artikolu 5 tad-Direttiva 89/552; ara wkoll id-dsatax u l-erbgha u ghoxrin il-premessa tad-Direttiva 89/552 kif ukoll il-premessa 31 tad-Direttiva 97/36.

l-evalwazzjoni tal-fatti tal-każ li qed jiġi eżaminat u l-applikazzjoni tad-dritt Komunitarju għal dawn il-fatti jaqgħu assolutament taħt il-ġurisdiżżjoni esklużiva tal-qorti tar-rinviju⁴².

b) L-operaturi tat-televiżjoni li għandhom biss numru minimu ta' films ċinematografiċi ta' produzzjoni reċenti jistgħu jiġu obbligati jikkontribwixxu għall-iffinanzjar antiċipat ta' xogħlijiet Ewropej?

63. Fid-deċiżjoni tar-rinviju, it-Tribunal Supremo osservat ukoll li l-obbligu tal-iffinanzjar antiċipat jaqa' fuq kull operatur li fil-programm tiegħu jinkludi films ċinematografiċi ta' produzzjoni reċenti⁴³, anke jekk il-films ċinematografiċi jkollhom post minimu jew negliġibbli fil-programmi tiegħu.

64. Kif diġà enfasizzajt⁴⁴, l-Istati Membri fil-prinċipju huma liberi li jistabbilixxu l-metodi tas-sistema nazzjonali tagħhom tal-iffinanzjar antiċipat. F'dan il-kuntest, huma għandhom id-dritt ukoll li jgħidu liema operaturi għandhom ikunu suġġetti għall-obbligu tal-iffinanzjar antiċipat.

42 — Sentenzi tat-23 ta' Frar 2006, CLT-UFA (C-253/03, Ġabra p. I-1831, punti 35 u 36), u tal-10 ta' Lulju 2008, Feryn (C-54/07, Ġabra, p. I-5187, punt 19).

43 — Skont il-leġiżlazzjoni Spanjola, b'din wiehed għandu jifhem il-films li m'illhomx li ġew prodotti iktar minn seba' snin (it-tieni subparagrafu tal-Artikolu 5(1) tal-Liġi 25/1994, fil-verżjoni emendata tagħha).

44 — Ara l-punt 57 ta' dawn il-konklużjonijiet.

65. F'dan ir-rigward, kull restrizzjoni tad-dritt Komunitarju ma tistax tirriżulta ħlief mill-prinċipju tal-ugwaljanza fit-trattament⁴⁵ u mill-prinċipju tal-proporzjonalità⁴⁶.

66. F'dak li jikkonċerna l-prinċipju tal-ugwaljanza fit-trattament, il-leġiżlazzjoni Spanjola inkwistjoni tidher li timponi l-iffinanzjar antiċipat ta' films ċinematografiċi u tat-televiżjoni Ewropej fuq kull operatur tat-televiżjoni bl-istess mod. Huwa l-obbligu tal-qorti tar-rinviju li tghid jekk is-sitwazzjoni tal-operaturi tat-televiżjoni li jkollhom biss numru minimu ta' films ċinematografiċi huwiex verament komparabbli ma' dik ta' operaturi oħra. Jekk dan ma jkunx hekk, hija trid teżamina jekk l-ugwaljanza fit-trattament jistax madankollu jkun iġġustifikat oggettivament fid-dawl tal-leġiżlazzjoni fuq l-iffinanzjar antiċipat. F'dan ir-rigward ukoll, jehtieg li l-leġiżlatur nazzjonali jingħata ċerta margni ta' diskrezzjoni⁴⁷.

67. Fir-rigward tal-prinċipju tal-proporzjonalità, dan jeżiġi li l-atti adottati m'għandhomx jeċċedu l-limiti ta' dak li hu xieraq u meħtieġ għat-twettiq tal-oġġettivi leġittimi mfittxija mil-leġiżlazzjoni inkwistjoni, salv għall-fatt illi, meta l-għażla tkun bejn diversi miżuri xierqa, ikun opportunt li wiehed jirrikorri għal dik li tkun l-inqas restrittiva u li l-inkonvenjenzi kkaġunati m'għandhomx

45 — Ara l-punti 58 sa 61 ta' dawn il-konklużjonijiet.

46 — Dwar l-obbligu tal-Istati Membri li jirrispettaw il-prinċipju tal-proporzjonalità fl-eżerċizzju tal-ġurisdiżżjoni tagħhom, ara s-sentenzi Karlsson *et* (iċċitata iktar 'il fuq fin-nota ta' qiegħ il-paġna 40, punti 45 u 58), tal-10 ta' Marzu 2005, Tempelman u van Schaijk (C-96/03 u C-97/03, Ġabra p. I-1895, punt 46), u tas-27 ta' Settembru 2007, Twoh International (C-184/05, Ġabra p. I-7897, punt 25).

47 — Ara l-ġurisprudenza ċċitata fin-nota ta' qiegħ il-paġna 40.

ikunu sproporzjonati meta mqabbla mal-iskopijiet ikkontemplati⁴⁸. Fid-dawl ta' dawn il-kunsiderazzjonijiet, il-qorti tar-rinviju għandha tghid b'mod partikolari jekk l-obbligu tal-iffinanzjar antiċipat ta' xogħlijiet Ewropej jikkostitwixxix piż eċċessiv għall-operaturi tat-televiżjoni li jkollhom biss numru minimu ta' films ċinematografiċi, anke jekk b'5 % mid-dhul tal-operat, dan l-obbligu ma jolqotx hliet frazzjoni relattivament żgħira mill-baġit totali tal-operatur.

leġiżlazzjoni nazzjonali li timponi li l-operaturi tat-televiżjoni jirriżervaw perċentwali mid-dhul tal-operat tagħhom annwali għall-iffinanzjar antiċipat ta' films ċinematografiċi u tat-televiżjoni Ewropej, dejjem jekk dik il-leġiżlazzjoni nazzjonali tkun kompatibbli mar-regoli l-oħra tad-dritt Komunitarju.

68. L-informazzjoni pprovduta lill-Qorti tal-Gustizzja ma tippermettix li tingħata deċiżjoni b'mod definittiv fuq ebda minn dawn il-kwistjonijiet. Izda, kif diġà rrilevajt⁴⁹, l-evalwazzjoni tal-fatti tal-kawża u l-applikazzjoni tad-dritt Komunitarju għal dawk il-fatti jaqgħu assolutament taht il-ġurisdiżjoni esklużiva tal-qorti tar-rinviju.

B — Fuq it-tieni domanda: il-libertajiet fundamentali u l-obbligu tal-iffinanzjar antiċipat ta' xogħlijiet Ewropej prodotti f'ċerti lingwi

6. Konkluzjoni intermedja

69. Fil-qosor jiena nikkonstata dan li ġej:

70. L-eżami tat-tieni domanda huwa meħtieġ jekk ir-risposta għall-ewwel domanda tingħata fis-sens li jien ipproponajt. Din it-tieni domanda hija intiża essenzjalment sabiex jiġi stabbilit jekk Stat Membru jistax, legalment, jobbliga lill-operaturi tat-televiżjoni li jidde-dikaw 60 % mill-iffinanzjar antiċipat obbligatorju għal films ċinematografiċi u tat-televiżjoni Ewropej li l-lingwa oriġinali tagħhom hija rikonxxta bħala lingwa uffiċjali f'dak l-Istat Membru⁵⁰.

Id-Direttiva 89/552 b'mod ġenerali u l-Artikolu 3 b'mod partikolari ma jipprekludux

50 — Ċertament, it-tieni domanda tirreferi biss għax-“xogħlijiet li l-lingwa oriġinali tagħhom hija l-Ispanjol” (“obras en lengua original española”). Mill-qari tat-tieni subparagrafu tal-Artikolu 5(1) tal-Liġi 25/1994, fil-verżjoni emendata tagħha bil-Liġi 15/2001, jirriżulta li l-leġiżlazzjoni Spanjola inkwistjoni mhijiex limitata għal lingwa waħda, imma tirreferi għall-“produzzjonijiet li l-lingwa oriġinali tagħhom hija lingwa uffiċjali fi Spanja” (“producciones cuya lengua original sea cualquiera de las oficiales en España”). Bhalma enfasisza l-Gvern Spanjol waqt is-seduta, din il-formula tinkludi l-lingwi uffiċjali reġjonali, bhalma huma l-Katalan, il-Galizjan u l-Bask.

48 — Ara pereżempju s-sentenzi tat-12 ta' Lulju 2001, Jippes *et* (C-189/01, Ġabra p. I-5689, punt 81), u Tempelman und van Schaijk (iċċitata iktar 'il fuq fin-nota ta' qiegħ il-paġna 46, punt 47).

49 — Ara l-punt 62 ta' dawn il-konkluzjonijiet.

1. Osservazzjonijiet preliminari

71. Bil-mod kif inhi redatta, it-tieni domanda preliminari tirrigwarda l-interpretazzjoni tad-Direttiva 89/552 u tal-prinċipju Komunitarju tal-projbizzjoni tan-nondiskriminazzjoni.

72. Rigward id-Direttiva 89/552, jiena diġà rrilevajt fil-kuntest tar-risposta għall-ewwel domanda⁵¹, li din ma timponi ebda obbligu partikolari fir-rigward tal-leġiżlazzjoni nazzjonali fuq l-iffinanzjar jew l-iffinanzjar antiċipat ta' films ċinematografiċi, dejjem bil-kundizzjoni li l-leġiżlazzjoni tibqa' kumpatibbli mar-regoli l-oħra tad-dritt Komunitarju, u b'mod partikolari mal-libertajiet fundamentali tat-Trattat KE⁵². Għaldaqstant huwa biss taħt dan l-aspett li jiena ser neżamina iktar 'il quddiem it-tieni domanda preliminari.

73. Inkwantu t-tieni domanda tirreferi għall-prinċipju ġenerali tan-non diskriminazzjoni stabbilit fl-Artikolu 12 KE, jeħtieġ li jiġi mfakkar li dan l-Artikolu mhuwiex intiz li japplika b'mod awtonomu hliief f'sitwazzjonijiet irregolati mid-dritt Komunitarju li għalihom it-Trattat ma jipprovdi regola speċifika ta' nondiskriminazzjoni⁵³. Kif sejrin naraw,

din il-kawża tirrigwarda diversi libertajiet fundamentali tat-Trattat KE, b'mod li mhuwiex meħtieġ li jiġi eżaminat l-Artikolu 12 KE fil-kuntest ta' dawn il-kunsiderazzjonijiet.

2. Il-libertajiet fundamentali rilevanti u r-res-trizzjoni ta' dawn il-libertajiet

74. Il-leġiżlazzjoni Spanjola inkwistjoni tobbliga lill-operaturi tat-televiżjoni l-obbligu li jiddedikaw perċentwali speċifika mid-dhul tal-operat tagħhom għall-iffinanzjar antiċipat ta' films ċinematografiċi u tat-televiżjoni Ewropej li l-lingwa originali tagħhom hija waħda mil-lingwi uffiċjali rikonoxxuti fi Spanja.

75. Ċertament, fit-teorija, dawn il-films jistgħu jiġu prodotti fl-Istati Membri kollha. Fil-prattika madankollu, il-qorti tar-rinvju tikkonstata li essenzjalment dawn huma films prodotti fi Spanja⁵⁴. Fil-fatt, biex jinġibed film f'waħda mil-lingwi uffiċjali ta' Spanja, l-atturi, ir-reġista, il-cameramen, l-assistenti u l-ekstras għandhom ikollhom konozzenza suffiċjenti ta' dik il-lingwa. Normalment,

51 — Ara b'mod partikolari l-punti 35 sa 54 ta' dawn il-konklużjonijiet.

52 — Ara l-aħhar frazi tal-premessa 44 tad-Direttiva 97/36 kif ukoll il-ġurisprudenza ċċitata fin-nota ta' qiegħ il-paġna 20 ta' dawn il-konklużjonijiet.

53 — Sentenzi taš-26 ta' Novembru 2002, Oteiza Olazabal (C-100/01, Għabra p. I-10981, punt 25), tal-11 ta' Diċembru 2003, AMOK (C-289/02, Għabra p. I-15059, punt 25), tal-10 ta' Jannar 2006, Cassa di Risparmio di Firenze *et* (C-222/04, Għabra p. I-289, punt 99) u tal-11 ta' Jannar 2007, Lyyski (C-40/05, Għabra p. I-99, punt 33).

54 — Matul il-proċedura quddiem il-Qorti tal-Gustizzja, dan il-fatt ġie kkontestat mill-FAPAE kif ukoll, f'ċerti aspetti, mill-EGEDA, li rreferew b'mod partikolari għal diversi koproduzzjonijiet li qasmu l-fruntieri. Jeħtieġ li jiġi osservat li, fil-kuntest tal-proċedura preliminari, huwa l-obbligu tal-qorti nazzjonali u mhux tal-Qorti tal-Gustizzja li tistabbilixxi l-fatti li wasslu għall-kawża u li tisset il-konsegwezi minnhom għad-deċiżjoni li hija tkun imsejha taḡti; ara s-sentenzi tad-29 ta' April 1982, Pabst & Richarz (17/81, Għabra p. 1331, punt 12), tal-11 ta' Diċembru 2007, Eind (C-291/05, Għabra, p. I-10719, punt 18), u tal-1 ta' Lulju 2008, MOTOE (C-49/07, Għabra, p. I-4863, punt 30).

il-konoxxenza tagħhom tal-lingwa għandha — dejjem fil-każ tal-atturi — tikkorrispondi ma' dik ta' persuna li titkellem il-lingwa ta' twelidu⁵⁵. Fil-Komunità, dawn il-kundizzjonijiet huma sodisfatti speċjalment fi Spanja jew mill-Ispanjoli.

76. F'dawn iċ-ċirkustanzi, wiehed jiġi naturalment ittentat li jeżamina — skont il-kunsiderazzjonijiet magħmulin mit-Tribunal Supremo u minn ċerti partijiet fil-proċedura — l-effetti tal-leġiżlazzjoni Spanjola b'mod partikolari mill-aspett tad-diskriminazzjoni indiretta minhabba n-nazzjonalità. Madankollu, tali approċċ iwassal sabiex wiehed jiffoka iktar fuq effetti partikolarment manifest tal-leġiżlazzjoni Spanjola, jiġifieri l-fatt li l-operaturi tat-televiżjoni huma, minn ċertu aspett, inkoraġġuti li jinvestu fi proġetti nazzjonali filwaqt li jiġu fl-istess hin skorraġġuti milli jinvestu fi proġetti barranin. Madankollu, il-kuncett tad-diskriminazzjoni indiretta għandu jiġi interpretat b'mod wiesa' ħafna biex jittiehdu inkunsiderazzjoni l-effetti l-oħra kollha tal-leġiżlazzjoni Spanjola, b'mod partikolari fuq il-moviment liberu tal-persuni li jipproduċu films jew jipparteċipaw fi għbid ta' films fl-Ewropa.

77. Din hija r-raġuni għaliex l-effetti tal-leġiżlazzjoni Spanjola għandhom jiġu eżaminati globalment mill-aspett tar-restrizzjoni

55 — Is-sitwazzjoni tkun differenti kieku wiehed mill-persunaġġi kelli jirreċta parti f'film u jitkellem b'aċċent barrani.

tal-libertajiet fundamentali, u partikolarment tal-libertà li jiġu pprovduti s-servizzi (Artikoli 49 KE u 50 KE), tal-libertà tal-istabbiliment (Artikolu 43 KE), tal-moviment liberu tal-kapital (Artikolu 56(1) KE) u tal-moviment liberu tal-ħaddiema (Artikolu 39 KE). Huwa magħruf li dawn il-libertajiet fundamentali kollha jinkludu kemm il-projbizzjoni tad-diskriminazzjoni u l-projbizzjoni tar-restrizzjonijiet⁵⁶. Il-linja li tifred id-diskriminazzjoni indiretta u r-restrizzjoni tvarja. Madankollu d-diskriminazzjoni indiretta għadha tiġi meqjusa bħala sempliċi każ partikolari ta' restrizzjoni tal-libertà fundamentali⁵⁷. Insostenn ta' din it-teżi, wiehed jista' jsostni li kif inhuma miktubin, lieta mill-erba' libertajiet fundamentali jsemmu l-kuncett tar-restrizzjoni, imma mhux dak tad-diskriminazzjoni (Artikolu 43 KE, Artikolu 49 KE u l-Artikolu

56 — Ġurisprudenza stabbilita. Fuq il-moviment liberu tal-ħaddiema, ara s-sentenzi tal-15 ta' Diċembru 1995, Bosman (C-415/93, Gabra p. I-4921, punti 92, 103 u 104), tas-27 ta' Jannar 2000, Graf (C-190/98, Gabra p. I-493, punti 21 sa 23), u tal-15 ta' Settembru 2005, Il-Kummissjoni vs Id-Danimarka (C-464/02, Gabra p. I-7929, punt 45); fuq il-libertà tal-istabbiliment, ara s-sentenzi tat-30 ta' Novembru 1995, Gebhard (C-55/94, Gabra p. I-4165, punt 37), u tal-5 ta' Ottubru 2004, CaixaBank France (C-442/02, Gabra p. I-8961, punt 11); fuq il-libertà li jiġu pprovduti s-servizzi, ara s-sentenzi tal-25 ta' Lulju 1991, Säger (C-76/90, Gabra p. I-4221, punt 12), u tat-18 ta' Lulju 2007, Il-Kummissjoni vs Il-Germanja (C-490/04, Gabra p. I-6095, punt 63); fuq il-moviment liberu tal-kapital, ara s-sentenzi 'Golden Shares' tal-4 ta' Gunju 2002, Il-Kummissjoni vs Il-Portugall (C-367/98, Gabra p. I-4731, punt 44) u Il-Kummissjoni vs Franza (C-483/99, Gabra p. I-4781, punt 40), is-sentenza tas-6 ta' Diċembru 2007, Federconsumatori et (C-463/04 u C-464/04, Gabra p. I-10419, punt 19), kif ukoll il-konklużjonijiet tiegħi tal-14 ta' Lulju 2005 fil-kawża Bouanich (sentenza tad-19 ta' Gunju 2006, C-265/04, Gabra, p. I-923, punt 31).

57 — Ara b'mod partikolari s-sentenzi tat-13 ta' Diċembru 2005, SEVIC Systems (C-411/03, Gabra p. I-10805, punt 23), tal-14 ta' Diċembru 2006, Denkvit Internationaal u Denkvit France (C-170/05, Gabra p. I-11949, punti 29 u 30), u tat-18 ta' Lulju 2007, Oy AA (C-231/05, Gabra p. I-6373, punt 39), li jxebbhu d-"differenza fit-trattament" ma' restrizzjoni ta' libertà fundamentali. F'sens simili, is-sentenza tal-11 ta' Settembru 2007, Il-Kummissjoni vs Il-Germanja (C-318/05, Gabra p. I-6957, punt 117), titkellem fuq differenza fit-trattament li hija tali li "tagħmel iktar diffiċli", jew fi kliem iehor tirrestringi l-eżerċizzju ta' ċerti drittijiet mill-partijiet interessati.

56(1) KE). Iktar minn hekk, il-ġurisprudenza essenzjalment tapplika l-istess kriterji kemm għall-ġustifikazzjoni tar-restrizzjonijiet u kif ukoll għall-ġustifikazzjoni tad-diskriminazzjoni indiretta⁵⁸.

a) Il-libertà li jiġu pprovduti s-servizzi (Artikoli 49 KE u 50 KE)

78. Il-libertà li jiġu pprovduti s-servizzi (Artikoli 49 KE u 50 KE) tapplika l-ewwel nett meta l-operaturi Spanjoli jkunu jixtiequ jixtru drittijiet għax-xandir mingħand produtturi ta' Stati Membri oħra⁵⁹. Inkwantu l-leġiżlazzjoni fuq l-iffinanzjar antiċipat timponi fuq l-operaturi Spanjoli l-obbligu li jiffinanzjaw il-films miġbudin f'waħda mil-lingwi uffiċjali ta' Spanja, hija tagħmel inqas attraenti għal dawn l-operaturi li huma jakkwistaw drittijiet għax-xandir ta' films prodotti f'lingwi oriġinali oħra, u dan minhabba li dan l-akkwist ma jittexid inkunsiderazzjoni fil-kuntest tal-obbligu tal-iffinanzjar antiċipat. Il-konsegwenzi ta' din is-sitwazzjoni jaffettwaw qabel xejn il-films ta' produtturi barranin. Fl-istess ħin, ikun inqas interessanti għall-produtturi barranin li jikkummerċjalizzaw id-drittijiet għax-xandir tal-films tagħhom fi Spanja, u dan peress li, normalment, il-lingwa oriġinali ta' dawn il-films ma tkunx waħda mil-lingwi uffiċjali ta' dak il-pajjiż.

58 — Dwar il-ġustifikazzjoni tad-diskriminazzjonijiet indiretti, ara b'mod partikolari s-sentenzi *Karlsson et* (iċċitata iktar 'il fuq fin-nota ta' qiegħ il-paġna 40, punti 44 u 45) u tat-12 ta' Diċembru 2006, *Test Claimants in the FII Group Litigation* (C-446/04, *Gabra* p. I-11753, punt 46).

59 — Sentenza tal-4 ta' Mejju 1993, *Distribuidores Cinematográficos* (C-17/92, *Gabra* p. I-2239, punt 10). Kif enfasizza l-Avukat Generali Van Gerven fil-punt 9 tal-konkluzjonijiet tiegħu tat-18 ta' Frar 1993 f'din il-kawża, l-element essenzjali tal-użu ta' film qiegħed fil-fatt li l-produttur jagħti drittijiet għad-distribuzzjoni f'suq partikolari u fl-assenjazzjoni, temporanja, tad-drittijiet ta' rappreżentanza pubblika f'dak is-suq. Il-fatt li jintbagħat support ta' affarijiet għall-film (li jaqsam il-fruntieri) mhuwiex hlief konsegwenza loġika ta' dan, b'mod li wiehed ma jistax jitellem fuq moviment ta' merkanzija fis-sens tat-trattat.

79. Barra minn hekk, kif il-Kummissjoni osservat għastment, il-libertà li jiġu pprovduti s-servizzi tintlaqat ukoll minn aspekk ieħor: meta l-atturi, ir-regiżturi u l-persuni l-oħra li jipparteċipaw fil-ġbid tal-film ma jkunux impjegati, huma jkunu qegħdin jipprestaw servizz lill-produttur fis-sens tal-Artikolu 49 KE. F'dan il-każ, il-leġiżlazzjoni Spanjola fuq l-iffinanzjar antiċipat thajjar lill-produtturi Spanjoli sabiex jiġbdu l-films tagħhom prinċipalment f'waħda mil-lingwi uffiċjali tal-pajjiż tagħhom. Konsegwentement, ma tantx ikunu mhajra jingagġaw atturi, regiżturi u persuni oħra barranin, li normalment ikollhom konossenza inqas tajba tal-lingwi uffiċjali Spanjoli milli jkollu l-persunal lokali. Bl-istess mod, dawn il-persuni isibuha iktar diffiċli li joffru s-servizzi tagħhom lill-produtturi Spanjoli sabiex ikunu jistgħu jinvolvu ruħhom fi ġbid ta' film.

80. Minn dawn l-aspetti, leġiżlazzjoni fuq l-iffinanzjar antiċipat, bħalma hija l-leġiżlazzjoni Spanjola tikkostitwixxi b'hekk restrizzjoni għall-libertà li jiġu pprovduti s-servizzi.

b) Il-libertà tal-istabbiliment (Artikolu 43 KE)

81. Leġiżlazzjoni fuq l-iffinanzjar antiċipat bħalma hija l-leġiżlazzjoni Spanjola tista' taffettwa l-libertà tal-istabbiliment minn żewġ aspetti (Artikolu 43 KE).

82. Minn banda, hija tagħmel inqas attraenti għall-operaturi tat-televizjoni Spanjoli li jakkwistaw kumpanniji ta' produzzjoni ta' Stati Membri jew — pereżempju, fil-kuntest tal-koproduzzjonijiet — li jakkwistaw sehem rilevanti f'dawn il-kumpanniji⁶⁰. Fil-fatt, għalkemm dawn il-produtturi barranin ma jiġbdux films f'wahda mil-lingwi uffiċjali ta' Spanja, l-attività tagħhom ma tistax tittiehed inkunsiderazzjoni fir-rigward tal-adempiment mal-obbligi imposti mil-legiżlazzjoni Spanjola fuq l-iffinanzjar antiċipat⁶¹.

83. Mill-banda l-oħra, il-produtturi u r-reġisti barranin ikunu inqas imhajra li jistabbilixxu ruħhom fi Spanja jew li johlqu fergħat jew kumpanniji sussidjarji hemmhekk, u dan peress li l-films miġbuda f'lingwi oħra li mhumx il-lingwi uffiċjali ta' Spanja ma jkunux jistgħu jibbenefikaw mil-legiżlazzjoni lokali fuq l-iffinanzjar antiċipat.

84. Fuq dawn iż-żewġ punti, il-legiżlazzjoni fuq l-iffinanzjar antiċipat bħalma hija l-legiżlazzjoni Spanjola tikkostitwixxi b'hekk, restrizzjoni għall-libertà tal-istabbiliment.

60 — Huwa paċifiku fil-gurisprudenza li l-akkwist ta' ishma f'kumpannija ma jaqax fil-kamp ta' applikazzjoni tal-libertà tal-istabbiliment hlief jekk dan jagħti lill-azzjonarju "ishma [li] jikkonferixx[u] lil dawn il-persuni influwenza determinanti fuq id-deċiżjonijiet tal-kumpannija u jippermettilhom jiddeterminaw l-attivitàjiet tagħha"; ara s-sentenzi tat-13 ta' April 2000 Baars (C-251/98, Gabra p. 1-2787, punt 22), tal-5 ta' Novembru 2002, Überseering (C-208/00, Gabra p. 1-9919, punt 77), Oy AA (iċċitata iktar 'il fuq fin-nota ta' qiegħ il-paġna 57, punt 20) u tas-6 ta' Diċembru 2007, Columbus Container Services (C-298/05, Gabra p. 1-10451, punt 30).

61 — Waqt is-seduta saret referenza għall-eżistenza ta' koproduzzjonijiet li jwasslu għal xogħlijiet f'diversi lingwi oriġinali. Jekk din l-affermazzjoni kelliha tirriżulta vera — u l-verifikazzjoni ta' din taqa' taħt il-komputu tal-qorti tar-rinviju — din twassal biex ittaffi l-effett restrittiv li l-legiżlazzjoni Spanjola fuq l-iffinanzjar antiċipat jista' jkollha fuq il-libertà tal-istabbiliment.

c) Il-moviment liberu tal-kapital (Artikolu 56 (1) KE)

85. Il-moviment liberu tal-kapital jidhol fl-is-torja meta l-operaturi tat-televizjoni jittfegħu sempliċement kapital għad-dispożizzjoni ta' kumpanniji barranin — pereżempju għall-fini ta' koproduzzjoni — jew jakkwistaw ishma mingħajr ma jippartecipaw fil-kontroll tal-kumpannija⁶² (Artikolu 56(1) KE).

86. Legiżlazzjoni fuq l-iffinanzjar antiċipat bħalma hija l-legiżlazzjoni Spanjola hija sux-xettibbli li tiskoraġġixxi lill-kumpanniji Spanjoli tat-televizjoni milli jagħmlu l-investimenti msemmin iktar 'il fuq f'kumpanniji barranin. Fil-fatt, inkwantu dawn il-produtturi barranin ma jiġbdux films f'lingwa oriġinali rikonnox-xuta bħala lingwa uffiċjali fi Spanja, l-attività tagħhom ma tistax tittiehed inkunsiderazzjoni fir-rigward tar-rispett tal-obbligi imposti fuq l-operaturi tat-televizjoni mil-legiżlazzjoni Spanjola fuq l-iffinanzjar antiċipat. Hemmhekk, dik hija restrizzjoni għall-moviment liberu tal-kapital⁶³.

62 — Meta s-sehem f'kumpannija jippermetti lil dak li jkun li jakkwista l-kontroll tal-kumpannija, ma jibqax il-kamp ta' applikazzjoni tal-moviment liberu tal-kapital li jkun intlaqat, imma dak tal-libertà tal-istabbiliment. Ara l-gurisprudenza ċċitata fin-nota ta' qiegħ il-paġna 60.

63 — Kif diġà osservajt qabel, waqt is-seduta saret referenza għall-eżistenza ta' koproduzzjonijiet li jwasslu għal xogħlijiet f'diversi lingwi oriġinali. Jekk din l-affermazzjoni kelliha tirriżulta vera — u l-verifikazzjoni ta' din taqa' taħt il-komputu tal-qorti tar-rinviju — din twassal biex ittaffi l-effett restrittiv li l-legiżlazzjoni Spanjola fuq l-iffinanzjar antiċipat jista' jkollha fuq il-libertà tal-kapital.

d) Il-moviment liberu tal-haddiema (Artikolu 39 KE)

87. Meta l-atturi, ir-reġisti u l-persuni l-oħra li jippartecipaw fi għbid ta' film ikollhom l-istat ta' impjegati tal-produttur u jaħdmu għalih fil-kuntest ta' rabta ta' dipendenza u bil-paga, huma jkunu haddiema fis-sens tal-Artikolu 39 KE u jkun meħtieġ li jiġi applikat għalihom, *mutatis mutandis*, dak li għidit jien⁶⁴ fuq is-sugġett tal-libertà li jiġu pprovduti servizzi. Il-leġislazzjoni Spanjola fuq l-iffinanzjar anticipat thajjar lill-produtturi Spanjoli sabiex jiġbdu films prinċipalment fil-lingwi rikonoxxuti bhala uffiċjali fi Spanja. Konsegwentement, ma tantx ikunu mhajra jingaggaw impjegati barranin, u dan peress li, normalment, dawn ikunu jafu l-lingwi uffiċjali Spanjoli inqas minn kif ikunu jafuhom il-persunal lokali. B'zieda ma' dan, isir iktar diffiċli għall-barranin li joffru ruħhom bhala kandidati għal impjiegi offruti minn produtturi Spanjoli. Ir-rizultat jissarraf f'limitazzjoni fuq il-libertà tal-moviment tal-haddiema barranin.

3. Ġustifikazzjoni

88. Skont il-ġurisprudenza⁶⁵, restrizzjoni għal-libertà fundamentali garantita mit-Trattat KE ma tistax tiġi aċċettata sakemm

64 — Punt 79 ta' dawn il-konkluzjonijiet.

65 — Sentenzi Bosman (iċċitata iktar 'il fuq fin-nota ta' qiegħ il-paġna 56, punt 104), Il-Kummissjoni vs Il-Portugall (iċċitata iktar 'il fuq fin-nota ta' qiegħ il-paġna 56, punt 49), tal-5 ta' Diċembru 2006, Cipolla *et* (C-92/04 u C-202/04, Gabra p. I-11421, punt 61), tal-11 ta' Diċembru 2007, International Transport Workers' Federation u Finnish Seamen's Union, magħrufa bhala "Viking Line" (C-438/05, Gabra, p. I-10779, punt 75), u tat-18 ta' Diċembru 2007, Laval u Partneri (C-341/05, Gabra p. I-11767, punt 101).

ma jkollhiex għan leġittimu kompatibbli mat-Trattat jew sakemm ma tkunx ġustifikabbli permezz ta' raġunijiet imperattivi ta' interess generali. Barra minn hekk, f'każ bħal dan, ikun meħtieġ li din ir-restrizzjoni tkun adatta sabiex tiggarrantixxi t-tweġtiq tal-għan persegwit u ma tmurx lil hinn minn dak li huwa neċessarju sabiex jintlaħaq dan l-għan.

89. Fi kliem iehor, ir-restrizzjoni għall-libertà fundamentali għandu jkollha oġġettiv leġittimu u ttrispetta l-prinċipju tal-proporzjonalità⁶⁶.

a) L-għan leġittimu

90. Il-leġislazzjoni Spanjola fuq l-iffinanzjar anticipat hija intiża biex tippromwovi l-produzzjoni ta' films Ewropej li l-lingwa oriġinali taqgħhom tkun waħda mil-lingwi rikonoxxuti bhala uffiċjali fi Spanja.

66 — F'dan is-sens, ara pereżempju s-sentenzi Bacardi France (iċċitata iktar 'il fuq fin-nota ta' qiegħ il-paġna 40, punt 33), u tas-6 ta' Marzu 2007, Placanica (C-338/04, C-359/04 u C-360/04, Gabra p. I-1891, punt 48).

91. Il-fatt jekk dan huwiex oġġettiv legittimu jirriżulta partikolarment mid-Direttiva “Televiżjoni mingħajr fruntieri”. Fil-fatt, skont il-preambolu ta’ din id-direttiva, l-Istati Membri jibqgħu liberi li jstabbilixxu regoli iktar stretti jew iktar dettaljati partikolarment “skond il-bażi tal-kriterji tal-lingwa”, “sabiex ikun hemm lok għal politika attiva favur lingwa speċifika”⁶⁷. Fil-mument tal-emenda li saret lid-direttiva fl-1997, il-legiżlatur Komunitarju enfasizza għal darba oħra li l-Istati Membri għandhom il-fakultà li japplikaw regoli iktar dettaljati jew iktar stretti partikolarment sabiex jintlaħqu “għaniġiet ta’ politika dwar il-lingwa”⁶⁸.

92. Din l-estensjoni tad-Direttiva “Televiżjoni mingħajr fruntieri” għall-promozzjoni ta’ ċerti lingwi hija marbuta mill-qrib max-xewqa li tinzamm l-indipendenza tal-evoluzzjoni kulturali ta’ kull Stat Membru — inkluż u preċiżament l-Istati li għandhom kapacità produttiva baxxa jew żona lingwistika ristretta — sabiex b’hekk tiġi ppreservata d-diversità kulturali fil-Komunità⁶⁹.

93. It-trattat ta’ Maastricht⁷⁰ ta importanza qawwija lil din l-aspirazzjoni tant li inkludiha fid-dritt primarju. Huwa b’dan il-mod li l-Komunità tikkontribwixxi għall-fjoritura tal-kulturi tal-Istati Membri filwaqt li tirrispetta d-diversità nazzjonali u reġjonali tagħhom u fl-istess waqt tirriżalta l-wirt kulturali komuni (Artikolu 151(1) KE). Hija tappoġġa u tissupplimenta l-azzjoni tal-Istati Membri partikolarment fil-qasam tat-titjib fit-tagħrif u fit-tixrid tal-kultura u l-istorja tal-popli Ewropej kif ukoll fil-qasam tal-kreazzjoni artistika u letterarja, inklużi dawk fis-settur awdjoviżiv (Artikolu 151(2) KE). Ir-rispett u l-promozzjoni tad-diversità tal-kulturi huma aspetti li l-Komunità għandha tagħti każ fl-attivitajiet kollha tagħha (Artikolu 151(4) KE), inkluż fil-legiżlazzjoni tagħha fuq il-prestazzjoni tas-servizzi awdjoviżivi, inkwantu dawn fl-aħħar mill-aħħar huma espressjoni tar-rispett tal-Unjoni Ewropea għall-identità nazzjonali tal-Istati Membri tagħha (Artikolu 6(3) UE).

94. Il-preservazzjoni u l-promozzjoni tad-diversità fil-qasam kulturali huma verament importanti ħafna għall-Unjoni Ewropea u dan proprju minhabba li din id-diversità hija l-karatteristika tal-Ewropa u tal-kultura Ewropea. Din hija r-raġuni għaliex “l-unità

67 — Ara s-sitta u għoxrin premessa tad-Direttiva 89/552.

68 — Premessa 44 tad-Direttiva 97/36.

69 — It-tlettax u t-tnejn u għoxrin premessa tad-Direttiva 89/552.

70 — Trattat dwar l-Unjoni Ewropea, iffirmit f’Maastricht fis-7 ta’ Frar 1992, u dahal fis-seħh fl-1 ta’ Novembru 1993 (ĠU 1992, C 191, p. 1).

fid-diversità” tifforma parti mill-baži tal-Unjoni Ewropea⁷¹ u l-Artikolu 22 tal-Karta tad-Drittijiet Fundamentali tal-Unjoni Ewropea⁷² jipprovdi li l-Unjoni tirrispetta d-diversità kulturali, reliġjuża u lingwistika.

95. L-importanza tad-diversità kulturali għet enfasizzata wkoll fuq livell internazzjonali mill-Konvenzjoni UNESCO dwar il-harsien u l-promozzjoni tad-diversità tal-espressjonijiet kulturali⁷³. Din il-konvenzjoni tenfasizza b'mod partikolari li d-diversità lingwistika hija element fundamentali tad-diversità kulturali⁷⁴.

96. Fl-istess sens, il-Kummissjoni Ewropea tqis ir-rispett tad-diversità lingwistika bhala valur fundamentali tal-Unjoni Ewropea⁷⁵ u recentement ukoll, il-Kunsill tal-Unjoni

Ewropea sejjah sabiex tiġi ppreservata d-diversità lingwistika fl-Ewropa⁷⁶.

97. Id-dimensjoni kulturali tal-lingwa ma tiqafx mal-qasam letterarju. Hija għandha wkoll rwol determinanti, preċiżament fil-qasam awdjoviziv, sabiex tippreserva u tiżviluppa l-kulturi kif ukoll biex ixxerred it-tagħrif b'mod adegwat. Kieku x-xogħlijiet awdjovizivi, pereżempju l-films ċinematografiċi jew tat-televiżjoni, ma jibqgħux jiġu prodotti — partikolarment minhabba raġunijiet ta' vijabbiltà — ħlief f'lingwa waħda jew f'numru żgħir ta' lingwi partikolarment magħrufa, żgur li tbat i d-diversità kulturali. Fil-fatt, m'hemmx dubju li d-doppjaġġ ta' film f'lingwi oħra jista' jiffaċilita li jkun hemm pubbliku ikbar li jista' jifhmu, iżda dan ma jbiddeq xejn mill-kuntest kulturali u l-valuri li fuqhom huwa bbażat il-film u li permezz tiegħu jiġu mxerrda.

71 — Taqsima 1.1 tal-Komunikazzjoni tal-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regjuni — Qafas strateġiku ġdid għall-multilingwiżmu, 22 ta' Novembru 2005, KUM (2005) 596 finali.

72 — Il-Karta tad-drittijiet fundamentali tal-Unjoni Ewropea għet solennement ipproklamata għall-ewwel darba fis-7 ta' Diċembru 2000 f'Nizza (ĠU 2000, C 364, p. 1) u t-tieni darba fit-12 ta' Diċembru 2007 fi Strasburgu (ĠU 2007, C 303, p. 1). Anke jekk din ma torbotx bħalma jorbot id-dritt primarju, hija xorta waħda tipprovdi indikazzjonijiet fuq id-drittijiet fundamentali garantiti mill-ordni ġuridiku Komunitarju *qua sors ta' referenza* ġuridika; ara s-sentenza tas-27 ta' Gunju 2006, *Il-Parlament vs Il-Kunsill*, magħrufa bhala "Riunifikazzjoni tal-familja" (C-540/03, Gabra p. I-5769, punt 38), u l-punt 108 tal-konkluzjonijiet tiegħi tat-8 ta' Settembru 2005 f'din il-kawża; ara wkoll is-sentenza tat-13 ta' Marzu 2007, *Unibet* (C-432/05, Gabra p. I-2271, punt 37).

73 — Ara b'mod partikolari l-ewwel, it-tieni u l-hames premissa kif ukoll l-Artikolu 1(a) u l-Artikolu 6(2)(a) tal-Konvenzjoni UNESCO.

74 — L-erbatax-il premissa tal-Konvenzjoni UNESCO.

75 — *Komunikazzjoni tal-Kummissjoni tat-22 ta' Novembru 2005* (iċċitata iktar 'il fuq fin-nota ta' qiegħ il-paġna 71, taqsima 1.1).

98. B'hekk il-Konvenzjoni UNESCO, tenfasizza b'mod partikolari d-dritt sovrani tal-Istati li jaġixxu biex jipproteġu u jippromwovu d-diversità tal-espressjonijiet kulturali, inkluż fil-qasam tal-prestazzjoni tas-servizzi kulturali⁷⁷. Din il-konvenzjoni tippermetti espressament li l-Istati kontraenti jadottaw dispożizzjonijiet fir-rigward tal-lingwa użata għal dawn is-servizzi⁷⁸.

76 — *Konkluzjonijiet tal-Kunsill tat-22 ta' Mejju 2008 fuq il-multilingwiżmu* (GU C 140, p. 14), punt 2 tal-"affermazzjonijiet".

77 — Artikolu 1(h), Artikolu 2(2), Artikolu 5 u Artikolu 6(1) u (2)(a) tal-Konvenzjoni UNESCO.

78 — Artikolu 6(2)(b) tal-Konvenzjoni UNESCO.

99. Il-Komunità u l-Istati Membri kontraenti fil-Konvenzjoni UNESCO intrabtu li jieħdu inkunsiderazzjoni din il-konvenzjoni meta jiġu biex jinterpretaw u japplikaw trattati oħra, inkluż it-Trattat KE⁷⁹.

100. Mill-ġurisprudenza stabbilita għal żmien twil jirriżulta li huwa possibbli li din il-konvenzjoni tittiehed inkunsiderazzjoni fil-kuntest tat-Trattat KE. F'din il-ġurisprudenza l-Qorti tal-Ġustizzja aċċettat li "ċerti għanijiet marbuta mal-promozzjoni, fuq il-livell nazzjonali, tal-kultura"⁸⁰, fosthom il-konservazzjoni tal-patrimonju storiku u artistiku⁸¹, l-apprezzament tar-rikkezzi storiċi u t-tixrid l-iktar mifrux possibbli tat-tagħrif dwar il-patrimonju artistiku u kulturali ta' pajjiż⁸² jikkostitwixxu raġunijiet imperattivi ta' interess generali.

101. F'din il-kawża, jehtieg li jibqa' jiġi enfasizzat li l-Qorti tal-Ġustizzja kkunsidrat il-promozzjoni tax-xogħlijiet ċinematografici⁸³ l-istabbiliment u l-preservazzjoni tal-pluraliżmu fis-settur awdjoviziv⁸⁴ kif ukoll

il-fatt li tinzamm ċerta kwalità fil-programmi⁸⁵ bħala li huma ġustifikazzjonijiet li jippermettu xi restrizzjonijiet fuq il-libertajiet fundamentali. Hija rrikonoxxiet ukoll id-dritt tal-Istati Membri li jippromovwu l-lingwi nazzjonali u ufficjali tagħhom⁸⁶.

102. F'dawn iċ-ċirkustanzi, jiena tal-fehma li l-leġislatur Spanjol ikun qiegħed isegwi għan leġittimu meta, fil-kuntest tal-mizuri tiegħu biex isostni l-produzzjoni ta' xogħlijiet Ewropej, huwa jagħti prijorità lill-promozzjoni ta' films ċinematografici u tat-televiżjoni li l-lingwa originali tagħhom hija waħda mill-lingwi li fi Spanja huma rikonoxxuti bħala ufficjali.

b) Proporzjonalità

103. Jibqa' biex jiġi eżaminat jekk il-leġizlazzjoni Spanjola fuq l-iffinanzjar antiċipat tużax mezz proporzjonati biex tilhaq l-għan legittimu tagħha. Skont il-ġurisprudenza, l-obbligu impost fuq l-operaturi tat-televiżjoni għandu jkun xieraq biex jiżgura t-tweqqiq

79 — Artikolu 20 tal-Konvenzjoni UNESCO, b'mod partikolari s-subparagrafu 1(b).

80 — Sentenza tal-14 ta' Settembru 2006, Centro di Musicologia Walter Stauffer (C-386/04, Gabra p. I-8203, punt 45); fl-istess sens, ara s-sentenza United Pan-Europe Communications Belgium *et* (iċċitata iktar 'il fuq fin-nota ta' qiegħ il-paġna 40, punt 42). F'sens differenti, ara s-sentenza Distribuidores Cinematográficos (iċċitata iktar 'il fuq fin-nota ta' qiegħ il-paġna 59, punt 20), fejn il-Qorti tal-Ġustizzja rrifjutat li tara xi ġustifikazzjoni fil-"politika kulturali" fis-sens tal-Artikolu 56(1) tat-Trattat KEE (li sar l-Artikolu 46(1) KE), u dan mingħajr ma għamlet l-ikien referenza għar-rikonoxximent potenzjali tagħha bħala raġuni imperattiva ta' interess generali.

81 — Sentenza tas-26 ta' Frar 1991, Il-Kummissjoni vs L-Italja (C-180/89, Gabra p. I-709, punt 20).

82 — Sentenza tas-26 ta' Frar 1991, Il-Kummissjoni vs Franza (C-154/89, Gabra p. I-659, punt 17).

83 — Sentenza Cinéthèque *et* (iċċitata iktar 'il fuq fin-nota ta' qiegħ il-paġna 30, punt 23).

84 — Sentenzi tal-25 ta' Lulju 1991, Collectieve Antennevoorziening Gouda (C-288/89, Gabra p. I-4007, punt 23) u Il-Kummissjoni vs Il-Pajjiżi l-Baxxi (C-353/89, Gabra p. I-4069, punt 30), tat-3 ta' Frar 1993, Veronica Omroep Organisatie (C-148/91, Gabra p. I-487, punti 9 u 10), tal-5 ta' Ottubru 1994, TV10 (C-23/93, Gabra p. I-4795, punti 18 u 19), u United Pan-Europe Communications Belgium *et* (iċċitata iktar 'il fuq fin-nota ta' qiegħ il-paġna 40, punti 41 u 42).

85 — Sentenzi Collectieve Antennevoorziening Gouda (iċċitata iktar 'il fuq fin-nota ta' qiegħ il-paġna 84, punt 27), Il-Kummissjoni vs Il-Pajjiżi l-Baxxi (iċċitata iktar 'il fuq fin-nota ta' qiegħ il-paġna 84, punt 45) u ARD (iċċitata iktar 'il fuq fin-nota ta' qiegħ il-paġna 20, punt 50).

86 — Sentenza tat-28 ta' Novembru 1989, Groener (C-379/87, Gabra p. 3967, punt 19); fl-istess sens ara s-sentenza United Pan-Europe Communications Belgium *et* (iċċitata iktar 'il fuq fin-nota ta' qiegħ il-paġna 40, punt 43).

tal-oġġettiv imfittex mingħajr ma jeċċedi dak li hu meħtieġ biex jintlaħaq⁸⁷.

104. L-obbligu impost fuq l-operaturi tat-televiżjoni biex jiddedikaw perċentwali mid-dhul tal-operat tagħhom ta' kull sena għall-iffinanzjar antiċipat ta' films ċinematografiċi u tat-televiżjoni Ewropej miġbudin f'waħda mil-lingwi uffiċjali ta' Spanja huwa bla ebda dubju xieraq biex jippreserva dawn il-lingwi u, magħhom, il-kultura ta' Spanja u tar-reġjuni tagħha kif ukoll biex jippromwovi t-tiżi u t-tixrid fiċ-ċinema u fuq it-televiżjoni⁸⁸.

105. Dawn il-miżuri ta' preservazzjoni u promozzjoni tal-lingwa u tal-kultura ta' Stat Membru jew ta' reġjun tal-Unjoni Ewropea jikkontribwixxu fuq kolloxx għall-promozzjoni tal-kultura Ewropea kollha kemm hi.

106. Il-kwistjoni dwar jekk il-legiżlazzjoni Spanjola, fil-konfigurazzjoni konkreta tagħha, hijiex meħtieġa biex tilhaq l-għan imfittex jew jekk hija tmurx lil hinn minn dak li hu *neċessarju* teħtieġ, madankollu, analiżi li tkun f'it iktar approfondita.

107. Skont il-Kummissjoni, il-legiżlazzjoni Spanjola fuq l-iffinanzjar antiċipat hija ġenerali wisq u vaga wisq. Hemm neqsin kriterji oġġettivi u verifikabbli li jippermettu li din tiġi applikata biss għall-films ċinematografiċi u tat-televiżjoni li huma suxxettibbli li jiġu kklassifikati bħala “prodotti kulturali”.

108. Ċertament, il-Qorti tal-Ġustizzja diġà rrifjutat f'okkażjoni waħda, fis-sentenza tagħha *Distribuidores Cinematográficos*, milli tiġġustifika legiżlazzjoni Spanjola għall-promozzjoni tal-films, partikolarment min-ħabba li hija kienet tiffavorixxi “d-distribuzzjoni ta' films nazzjonali, irrispettivament mill-kontenut u l-kwalità tagħhom”⁸⁹. Fl-istess sens, l-Avukat Ġenerali Van Gerven kien ilmenta min-nuqqas ta' kull “kontroll ta' kwalità” fil-legiżlazzjoni Spanjola inkwistjoni⁹⁰.

109. Madankollu, fil-fehma tiegħi, is-sentenza *Distribuidores Cinematográficos* m'għandhiex tiġi applikata għal din il-kawża.

110. Jiena ma jidher li din il-kawża hija b'xi mod paragonabbli mal-kawża *Distribuidores Cinematográficos*, fejn ir-referenza tal-legiżlazzjoni għall-“films Spanjoli” kienet tikkon-templa biss l-Istat Membru fejn il-film ikun

87 — Ara l-punt 88 ta' dawn il-konkluzjonijiet.

88 — Ara wkoll is-sentenza *United Pan-Europe Communications Belgium et* (iċċitata iktar 'il fuq fin-nota ta' qiegħ il-paġna 40, punt 43).

89 — Sentenza *Distribuidores Cinematográficos* (iċċitata iktar 'il fuq fin-nota ta' qiegħ il-paġna 59, punt 20).

90 — Konkluzjonijiet tal-Avukat Ġenerali Van Gerven fil-kawża *Distribuidores Cinematográficos* (iċċitata iktar 'il fuq fin-nota ta' qiegħ il-paġna 59, punt 28).

ġie prodott. Mill-banda l-oħra, f'dan il-każ, il-kriterju tal-konnessjoni huwa wieħed lingwistiku. In-natura kulturali ta' dan il-kriterju lingwistiku ma jistax jiġi miċħud *a priori*, fid-dawl tal-importanza li diġà semmejt iktar 'il fuq, tal-lingwa għall-preservazzjoni u t-tishiħ tal-kulturi kif ukoll għat-tixrid adegwat tat-tagħrif fuq il-kulturi⁹¹. B'kuntrast mal-kawża *Distribuidores Cinematográficos*, il-legiżlazzjoni fuq l-iffinanzjar antiċipat inkwistjoni f'dan il-każ ma tistax tiġi ridotta *a priori* għall-miżura protezzjonista, adottata minhabba raġunijiet esklużivament ekonomiċi.

111. Indipendentement mix-xebh jew in-nuqqas ta' xebh bejn din il-kawża u l-kawża *Distribuidores Cinematográficos*, jeħtieġ ukoll li jiġu kkunsidrati wkoll il-konsegwenzi negattivi ta' kontroll tal-kontenut u tal-kwalità li jmorru lil hinn mill-kriterju tal-lingwa, fuq il-qasam tal-kultura u tal-midja.

112. F'soċjetà miftuħa u pluralista, il-kunċett tal-kultura huwa miftuħ hafna. Għaldaqstant l-espressjonijiet tal-kultura huma konsegwentement numerużi, inkluz fil-qasam awdjoviv. Salv għal xi każijiet estremi, li huma irrilevanti għal dan il-każ⁹², jidhri li huwa prattikament impossibbli li jiġu stabbiliti kriterji oġġettivi, u fuq kolloxx gusti, sabiex tiġi definita l-kultura u inqas u inqas biex tiġi definita t-tifsira ta' "prodotti kulturali" li jistgħu jibbenefikaw mill-promozzjoni. Kwailunkwe tentattiv f'dan is-sens jirriskja inevittabbilment li wieħed jehel fi ħsbijiet stereo-

tipati u jinjora l-dinamika tal-kurrenti kulturali l-iktar reċenti kif ukoll l-attività kulturali tal-minoritajiet soċjali.

113. Anke jekk wieħed ikun jixtieq jipprova jistabbilixxi l-kriterji oġġettivi sabiex jiġi deċiż jekk film ċinematografiku jew televiżiv jistax jiġi kklassifikat bħala "prodott kulturali"⁹³ jew "film ta' kwalità"⁹⁴, l-implimentazzjoni prattika ta' dawn il-kriterji tkun indubjament tqila u burokratika hafna. Biex jiġi garantit minimu ta' ċertezza legali, jista' jirriżulta li jkun methieġ li l-Istat jappunta kumitat ta' esperti jew istituzzjoni u jagħtihom l-inkarigu li jiddeċiedu liema proġetti ta' films jistgħu jiġu kkunsidrati għall-iffinanzjar antiċipat mill-operaturi tat-televiżjoni. Din tista' tagħti lill-produtturi u artisti kkonċernati l-impressjoni li l-proġetti tagħhom huma suġġetti għaċċensura mill-Istat.

114. Xejn minn dan kollu ma jeskludi madankollu li, fil-kuntest tal-margni ta' diskrezzjoni tiegħu⁹⁵, Stat Membru jipprova japplika l-kriterji tal-kontenut u tal-kwalità fil-qasam tal-ghajjnuna għaċċinema. Madankollu, fil-fehma tiegħi, id-dritt Komunitarju, u b'mod

91 — Ara l-punti 97 u 98 ta' dawn il-konkluzjonijiet.

92 — Fil-fehma tiegħi dawn il-każijiet jinkludu t-tweġġiq ta' reati li jkollhom il-pretest tal-arti.

93 — Riproduzzjoni eżatta tat-termini użati mill-Kummissjoni.

94 — Din l-espressjoni ntuzat mill-Avukat Ġenerali Van Gerven fil-konkluzjonijiet tiegħu fil-kawża *Distribuidores Cinematográficos* (iċċitata iktar 'il fuq fin-nota ta' qiegh il-paġna 59, punt 28).

95 — Erga' ara s-sentenza *United Pan-Europe Communications Belgium et* (iċċitata iktar 'il fuq fin-nota ta' qiegh il-paġna 40, punt 44), rigward il-margni wiesa' ta' diskrezzjoni tal-awtoritajiet nazzjonali.

partikolari l-libertajiet fundamentali, ma jimponu ebda obbligu fuq l-Istati Membri biex japplikaw il-kriterji tal-kontenut u tal-kwalità għall-promozzjoni tal-kultura.

115. Fl-istess sens, il-Kummissjoni tibqa' libera li fil-kuntest tal-margni ta' diskrezzjoni wiesa' ⁹⁶ li hija għandha biex tawtorizza l-ghajjuna mill-Istat intiża biex tippromwovi l-kultura u l-konservazzjoni tal-patrimonju (Artikolu 87(3)(d) KE), tadotta attitudni restrittiva u ma tawtorizzax miżuri li jkollhom bħala suġġett "prodott kulturali" definit b'mod preċiż ⁹⁷. Madankollu, din il-prattika tal-Kummissjoni fil-qasam tal-awtorizzazzjoni tal-ghajjuna mill-Istat bl-ebda mod ma taffettwa l-interpretazzjoni tad-dispożizzjonijiet l-oħra tat-Trattat KE, u b'mod partikolari l-libertajiet fundamentali. Xejn ma jimpedixxi lill-Istati Membri milli, barra mill-qasam tal-ghajjuna mill-Istati, jirrinunzjaw għall-kriterji tal-kontenut u tal-kwalità u li jippromwovu l-kultura bl-iktar mod estensiv possibbli.

96 — Sentenzi tat-22 ta' Marzu 1977, Iannelli & Volpi (74/76, Gabra p. 557, punt 11) u Steinike & Weinel (78/76, Gabra 1977, p. 595, punt 8); ara wkoll is-sentenzi tat-12 ta' Diċembru 2002, Franza vs Il-Kummissjoni (C-456/00, Gabra p. I-11949, punt 41), u tat-23 ta' Frar 2006, Atzeni *et* (C-346/03 u C-529/03, Gabra p. I-1875, punt 84).

97 — Ara t-taqsimma 2.3(b) Nru 1 tal-Komunikazzjoni tal-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali u lill-Kumitat tar-Reġjuni rigwardanti ċerti aspetti ġuridici marbutin max-xoghlijiet ċinematografiċi u xoghlijiet awdjovizivi oħra, KUM(2001)534 finali (GU 2002, C 43, p. 6), imsejha "Komunikazzjoni taċ-ċinema". L-applikazzjoni tal-kriterji tal-kompatibbiltà stabbiliti b'dan it-test għall-ghajjuna mill-Istati ġiet imtawla darbtejn, l-ewwel darba bit-taqsimma 2, punt 9 tal-Komunikazzjoni tal-Kummissjoni lill-Kunsill lill-Parlament Ewropew, lill-Kumitat Ekonomiku u Soċjali u lill-Kumitat tar-Reġjuni wara l-Komunikazzjoni tal-Kummissjoni fuq ċerti aspetti ġuridici marbutin max-xoghlijiet ċinematografiċi u xoghlijiet awdjovizivi oħra tas-26 ta' Settembru 2001, KUM(2004)171 finali (GU 2004, C 123, p. 1), u t-tieni darba bil-Komunikazzjoni tal-Kummissjoni dwar l-estensjoni tal-validità tal-komunikazzjoni wara l-komunikazzjoni tal-Kummissjoni fuq ċerti aspetti ġuridici marbutin max-xoghlijiet ċinematografiċi u xoghlijiet awdjovizivi oħra tas-26 ta' Settembru 2001 (GU 2007, C 134, p. 5). Dawn il-kriterji jibgħu għalhekk applikabbli sal-iktar tard il-31 ta' Diċembru 2009.

116. Għaldaqstant, mill-perspettiva tad-dritt Komunitarju, mhuwiex meħtieġ li, biex tiġi ġustifikata leġislazzjoni fuq l-iffinanzjar anti-ċipat bħalma hija l-leġislazzjoni Spanjola, il-kamp ta' applikazzjoni tagħha jiġi limitat, abbazi ta' kriterji oġġettivi u verifikabbli, għall-films ċinematografiċi u tat-televiżjoni li jidhru bħala "prodotti kulturali" jew "films ta' kwalità" u allura n-natura tagħhom tidher partikolarment xierqa li tiġi sostnuta.

117. Finalment, jiena nosserva mill-ġdid li mill-informazzjoni li għandi, il-piżijiet finanzjarji bħalma huma dawk li ġew imposti fuq l-operaturi tat-televiżjoni mil-leġislazzjoni inkwistjoni mhumiex totalment sproporzjonati meta mqabbla mal-oġġettiv imfittex. It-3% mid-dhul tal-operat annwali li l-operaturi Spanjoli għandhom jiddedikaw għall-iffinanzjar antiċipat ta' films miġbuda f'wahda mil-lingwi uffiċjali ta' Spanja jirrapprezentaw percentwali komparattivament moderat ⁹⁸. Barra minn hekk, il-leġislazzjoni Spanjola ma tobbliga lill-operaturi li ma jagħtux il-benefiċċju tal-iffinanzjar antiċipat lill-films miġbuda fil-lingwi uffiċjali ta' Spanja. Mill-banda l-oħra, bis-sehem 60:40, hija thalli margni ta' diskrezzjoni sostanzjali biex l-operaturi jinvestu fi proġetti Ewropej ta' films miġbuda f'lingwi oħra. Skont l-informazzjoni pprovduta waqt is-seduta minn ċerti partijiet fil-proċedura, l-operaturi tat-televiżjoni, fuq

98 — It-tieni subparagrafu tal-Artikolu 5(1) tal-Liġi 25/1994, fil-verżjoni emendata tagħha, jimponi li 5% mid-dhul tal-operat annwali ta' operatur tat-televiżjoni jiġi rrizervat għall-iffinanzjar antiċipat ta' films ċinematografiċi u tat-televiżjoni Ewropej, filwaqt li 60% minn din is-somma tibqa' rrizervata għall-iffinanzjament ta' xoghlijiet li l-lingwa oriġinali hija wahda mil-lingwi uffiċjali ta' Spanja.

kollox, għandhom il-possibbiltà li jinvestu f'koproduzzjonijiet li l-prodott finali jeżisti f'diversi verżjonijiet lingwistiċi, li kollha kemm huma huma meqjusa bħala verżjonijiet originali⁹⁹.

118. F'dan il-kuntest, jiena nikkonkludi li leġiżlazzjoni bħalma hija l-leġiżlazzjoni Spanjola hija xierqa biex tilhaq l-għan tagħha ta' politika lingwistika u kulturali mingħajr ma tmur lil hinn minn dak li hu meħtieġ għat-tweġtq tagħha u mingħajr ma timponi piż sproporzjonat fuq l-operaturi tat-televiżjoni.

4. Konkluzjoni intermedja

119. Fil-qosor jiena nikkonstata dan li ġej:

Il-libertajiet fundamentali tat-Trattat KE ma jipprekludux li Stat Membru, legalment, jimponi fuq l-operaturi tat-televiżjoni l-obbligu li jiddedikaw 60% mill-iffinanzjar antiċipat annwali obligatorju għall-films ċinematografiċi u tat-televiżjoni li l-lingwa originali hija rikonoxxuta bħala lingwa uffiċjali f'dak l-Istat Membru.

⁹⁹ — Hija l-qorti tar-rinviju li għandha tivverifika l-preċiżjoni ta' dawn l-indikazzjonijiet.

C — *Fuq it-tielet domanda: kuncett ta' għajjnuna mill-Istat*

120. It-tielet domanda hija intiza li tippreċiża l-kuncett ta' għajjnuna mogħtija mill-Istati jew permezz ta' riżorsi tal-Istat, fis-sens tal-Artikolu 87 KE. Il-qorti tar-rinviju, essenzjalment, tixtieq tkun taf jekk titqiesx bħala għajjnuna meta Stat Membru jimponi fuq l-operaturi tat-televiżjoni l-obbligu li jiddedikaw perċentwali speċifika mid-dhul tal-operat tagħhom fis-sena għall-iffinanzjar antiċipat ta' films ċinematografiċi jew tat-televiżjoni Ewropej miġbuda f'lingwa originali rikonoxxuta bħala lingwa uffiċjali f'dak l-Istat Membru. Għal din id-domanda, it-Tribunal Supremo tibbaża ruhha fuq il-preżunzjoni li l-parti l-kbira tal-films li jibbenefikaw mill-iffinanzjar antiċipat skont il-Liġi 25/1994¹⁰⁰ huma prodotti mill-industrija ċinematografika Spanjola¹⁰¹.

121. Hlief għall-UTECA, il-partijiet fil-proċedura kollha KEmm huma jsostnu li f'dan il-każ m'hemmx għajjnuna mill-istat fis-sens tal-Artikolu 87 KE. Jiena naqbel ma' din il-fehma.

¹⁰⁰ — Artikolu 5(1) tal-Liġi 25/1994, fil-verżjoni emendata tagħha bil-Liġi 15/2001.

¹⁰¹ — Kif semmejt diġà, matul il-proċedura quddiem il-Qorti tal-Gustizzja, il-validità ta' din il-preżunzjoni giet ikkontestata mill-FAPAE kif ukoll, f'ċerti aspetti mill-EGEDA. Madankollu, fuq dan is-sugġett, jeħtieġ li jiġi mfakkar li fil-kuntest ta' proċedura preliminari, mhijiex il-Qorti tal-Gustizzja imma l-qorti nazzjonali li għandha tistabbilixxi l-fatti li wasslu għall-kawża u li tisset il-konsegwenzi għad-deċiżjoni li hija msejha biex tagħti; ara l-ġurisprudenza ċċitata finnota ta' qiegħ il-paġna 54.

122. Biex miżura tiġi kklassifikata bħala għaj-nuna fis-sens tat-Trattat KE, jehtieg li l-erba' kriterji kumulattivi kkontemplati fl-Artikolu 87(1) KE jkunu sodisfatti kollha¹⁰². Dawn huma l-iffinanzjar tal-miżura mill-Istat jew permezz ta' riżorsi tal-Istat (l-ewwel kriterju), l-eżistenza ta' xi benefiċċju għall-impriza (it-tieni kriterju), is-selettività tal-miżura (it-tielet kriterju) kif ukoll l-impatt tagħha fuq il-kummerċ bejn l-Istati Membri u d-distorsjoni tal-kompetizzjoni li tirriżulta minnha (ir-raba' kriterju)¹⁰³.

123. F'dan il-każ, jehtieg li tingħata attenzjoni partikolari hafna għall-ewwel kriterju, dak tal-iffinanzjar mill-Istat jew permezz ta' riżorsi tal-Istat.

124. Ċertament, mill-ġurisprudenza stabbi-lita jirriżulta li, fil-prinċipju, biex tiġi kkonstatata l-eżistenza tal-għajnuna m'hemmx bżonn li ssir distinzjoni bejn il-każijiet fejn l-għajnuna tingħata direttament mill-Istat u l-każijiet fejn din tingħata minn korpi pubbliċi jew privati li l-Istat iwaqqaf jew jahtar għall-geštjoni tagħha; altrimenti biex jiġu evitati

l-Artikoli 87 KE u 88 KE jkun biżżejjed li wieħed joħloq istituzzjonijiet awtonomi inkarigati mid-distribuzzjoni tal-għajnuna¹⁰⁴.

125. Madankollu, biex xi benefiċċju jiġi kklassifikat bħala għajnuna, minn banda, huwa jrid ikun ingħata direttament jew indirettament mir-riżorsi tal-Istat, u mill-banda l-oħra, irid ikun imputabbli lill-Istat¹⁰⁵.

126. B'kuntrast ma' dak li ssostni l-UTECA, il-ġurisprudenza reċenti, b'mod partikolari s-sentenzi GEMO, Pearle, Forum 187 u Laboratoires Boiron, ma biddlu assolutament xejn. B'hekk, fis-sentenza Pearle, il-Qorti tal-Ġustizzja ċaħdet li kien hemm eżistenza ta' għajnuna fis-sens tal-Artikolu 87(1) KE preċiżament minhabba li ma kienx hemm finanzjament permezz tar-riżorsi tal-Istat¹⁰⁶. Fil-kawża GEMO, ċerti prestazzjonijiet kienu ffinanzjati minn taxxa miġbura u ġestita minn korpi tal-Istat, b'mod li ma kienx hemm dubju fuq l-iffinanzjar permezz tar-riżorsi tal-Istat u għalhekk ma kien hemm bżonn ta' ebda eżami partikolari¹⁰⁷. Is-sitwazzjoni kienet simili fil-kawża Forum u Laboratoires Boiron, li

102 — Sentenzi tal-24 ta' Lulju 2003, Altmark Trans u Regierungspräsidium Magdeburg, magħrufa bħala "Altmark Trans" (C-280/00, Gabra p. 1-7747, punt 74), tat-23 ta' Marzu 2006, Enirisorse (C-237/04, Gabra p. 1-2843, punt 38), tat-30 ta' Marzu 2006, Servizi Ausiliari Dottori Commercialisti (C-451/03, Gabra p. 1-2941, punt 55), u tat-22 ta' Ġunju 2006, Il-Belġju u Forum 187 vs Il-Kummissjoni (C-182/03 u C-217/03, Gabra p. 1-5479, punt 84); fl-istess sens, ara s-sentenza tal-21 ta' Marzu 1990, Il-Belġju vs Il-Kummissjoni, magħrufa bħala "Tubemeuse" (C-142/87, Gabra p. 1-959, punt 25).

103 — Sentenza tal-15 ta' Ġunju 2006, Air Liquide Industries Belgium (C-393/04 u C-41/05, Gabra p. 1-5293, punt 28); fl-istess sens, salv għal ċerti kjarifiki fil-formulazzjoni, ara s-sentenzi Altmark Trans (iċċitata iktar 'il fuq fin-nota ta' qiegħ il-paġna 102, punt 75), tat-3 ta' Marzu 2005, Heiser (C-172/03, Gabra p. 1-1627, punt 27), u Enirisorse (iċċitata iktar 'il fuq fin-nota ta' qiegħ il-paġna 102, punt 39).

104 — Sentenzi tas-16 ta' Mejju 2002, Franza vs Il-Kummissjoni, magħrufa bħala "Stardust Marine" (C-482/99, Gabra p. 1-4397, punt 23), u tal-20 ta' Novembru 2003, GEMO (C-126/01, Gabra p. 1-13769, punt 23); ara wkoll is-sentenzi Steinike & Weinlig (iċċitata iktar 'il fuq fin-nota ta' qiegħ il-paġna 96, punt 21), u tat-2 ta' Frar 1988, van der Kooy vs Il-Kummissjoni (67/85, 68/85 u 70/85, Gabra, 219, punt 35).

105 — Sentenzi Stardust Marine (iċċitata iktar 'il fuq fin-nota ta' qiegħ il-paġna 104, punt 24), GEMO (iċċitata iktar 'il fuq fin-nota ta' qiegħ il-paġna 104, punt 24), tal-15 ta' Lulju 2004, Pearle *et* (C-345/02, Gabra p. 1-7139, punt 35), kif ukoll Il-Belġju u Forum 187 vs Il-Kummissjoni (iċċitata iktar 'il fuq fin-nota ta' qiegħ il-paġna 102, punt 127).

106 — Sentenza Pearle *et* (iċċitata iktar 'il fuq fin-nota ta' qiegħ il-paġna 105, punti 35 sa 39).

107 — Sentenza GEMO (iċċitata iktar 'il fuq fin-nota ta' qiegħ il-paġna 104, punti 7 u 27).

kellhom bhala suġġett ċertu benefiċċji fil-forma ta' eżenzjonijiet minn taxxi tal-Istat¹⁰⁸, f'dawn il-kawżi, l-Istat ma kienx hallas flus, imma kien irrinunzja għal ċertu dħul tal-operat.

127. F'dan il-każ, il-verżjoni l-għdida tal-Artikolu 5(1) tal-Liġi 25/1994, li jimponi l-obbligu tal-iffinanzjar antiċipat fuq l-operaturi tat-televiżjoni Spanjoli, jikkostitwixxi bla ebda dubju miżura tal-Istat mehuda mir-Renju ta' Spanja. Għalhekk, il-benefiċċji li l-produtturi tal-films jistgħu jieħdu minn dan jista' perfeitament jiġi imputat lill-Istat Spanjol¹⁰⁹.

128. Madankollu, din il-legiżlazzjoni ma tinvolvi ebda trasferiment, dirett jew indirett, ta' riżorsi tal-Istat lill-produtturi tal-films. Ċertament, tali trasferiment ma jimplikax necessarjament il-hlas ta' somma ta' flus provenjenti mill-patrimonju tal-Istat¹¹⁰. Madankollu jeħtieġ, tal-inqas, li qabel il-hlas lill-produtturi, il-flus iddedikati għall-iffinanzjar antiċipat ikunu għad-dispożizzjoni tal-awtoritajiet tal-Istat¹¹¹ jew ikunu involvew xi forma oħra

ta' piż finanzjarju għall-Istat¹¹². Dan mhuwiex il-każ hawnhekk.

129. Fl-ewwel lok, l-iffinanzjar antiċipat ta' films skont il-legiżlazzjoni inkwistjoni huwa żgurat esklużivament permezz tar-riżorsi finanzjarji tal-operaturi tat-televiżjoni; ffit li xejn jimporta li dawn il-films jiġu prodotti mill-imsemmija operaturi jew minn produtturi terzi. Ma jidherx li l-Istat Spanjol jista' jeżercita kontroll fuq dawn ir-riżorsi finanzjarji jew li jista' jinfluwenza l-użu effettiv tagħhom; wiehed ma jistax jippreżumi għalhekk li dawn ir-riżorsi qegħdin għad-dispożizzjoni tiegħu.

130. Fit-tieni lok, is-sistema ta' ffinanzjar antiċipat lanqas ma tinvolvi xi piż finanzjarju għall-Istat Spanjol. B'mod partikolari, tali piż ċertament ma jirriżultax minhabba s-sempliċi fatt li l-obbligu legali tal-iffinanzjar antiċipat ta' films Ewropej jista' jnaqqas id-dħul tal-operat fiskali tal-Istat Spanjol filwaqt li jnaqqas il-benefiċċji tal-imprizi tat-televiżjoni¹¹³. In-ness ta' kawżalità bejn l-iffinanzjar antiċipat tal-films u l-eventwali tnaqqis fid-dħul tal-operat fiskali huwa fil-fatt inċert u indirett wisq biex wiehed ikun jista' jafferma li

108 — Sentenzi Il-Belġju u Forum 187 vs Il-Kummissjoni (iċċitata iktar 'il fuq fin-nota ta' qiegħ il-paġna 102, punt 87) u tas-7 ta' Settembru 2006, Laboratoires Boiron (C-526/04, Gabra p. I-7529, punti 33 sa 35); fl-istess sens, ara s-sentenza tal-15 ta' Marzu 1994, Banco Exterior de España (C-387/92, Gabra p. I-877, punt 14).

109 — Fl-istess sens, ara s-sentenza GEMO (iċċitata iktar 'il fuq fin-nota ta' qiegħ il-paġna 104, punt 26).

110 — Sentenza Stardust Marine (iċċitata iktar 'il fuq fin-nota ta' qiegħ il-paġna 104, punti 36 u 37).

111 — Sentenzi Stardust Marine (iċċitata iktar 'il fuq fin-nota ta' qiegħ il-paġna 104, punt 37) u Pearle *et* (iċċitata iktar 'il fuq fin-nota ta' qiegħ il-paġna 105, punti 36 u 41 *in fine*).

112 — Sentenzi tas-17 ta' Marzu 1993, Sloman Neptun (C-72/91 u C-73/91, Gabra p. I-887, punt 21), tal-1 ta' Dicembru 1998, Ecotrade (C-200/97, Gabra p. I-7907, punt 35), tas-17 ta' Gunju 1999, Piaggio (C-295/97, Gabra p. I-3735, punt 35), u Pearle *et* (iċċitata iktar 'il fuq fin-nota ta' qiegħ il-paġna 105, punt 36).

113 — Sentenzi Sloman Neptun (iċċitata iktar 'il fuq fin-nota ta' qiegħ il-paġna 112, punt 21), Ecotrade (iċċitata iktar 'il fuq fin-nota ta' qiegħ il-paġna 112, punt 36) u tat-13 ta' Marzu 2001, PreussenElektra (C-379/98, Gabra p. I-2099, punt 62).

l-produtturi tal-films ser jibbenefikaw minn benefiċċju ffinanzjat mill-Istat. Taht din il-perspettiva, din il-kawża hija differenti radikalment minn dawk fejn il-benefiċċju mogħti mill-Istat jikkonsisti fi tnaqqis jew eżenzjonijiet mit-taxxi, b'mod li t-tnaqqis fid-dhul tal-operat fiskali huwa suffiċjentement prevedibbli u jirrifletti l-benefiċċju li jin-ghata¹¹⁴.

131. Bis-sistema ta' ffinanzjar antiċipat, l-Istat Spanjol jimponi sempliċement l-obbligu fuq ċerti imprizi, jiġifieri fuq l-operaturi tat-televiżjoni, li jirriżervaw parti mir-riżorsi finanzjarji tagħhom għal għan partikolari, jiġifieri l-iffinanzjar antiċipat ta' films ċinematografiċi u tat-televiżjoni Ewropej miġ-budin f'ċerti lingwi. Ghalkemm l-intervent tal-Istat li dan jinvolti fuq l-awtonomija privata tal-operaturi tat-televiżjoni jista' jkollu xi benefiċċji ekonomiċi għal ċerti produtturi tal-films, dawn il-benefiċċji, madankollu, mhumiex iffinanzjati mir-riżorsi tal-Istat, imma esklużivament mill-operaturi tat-televiżjoni inkwistjoni¹¹⁵.

132. Dan mhuwiex ikkontestat mill-fatt li l-operaturi tat-televiżjoni Spanjoli suġġetti

114 — Hekk kien perezempju fil-każ "ta' assuġġettiment asimmetriku" għal taxa invokata mill-UTECA (sentenza Laboratoires Boiron, iċċitata iktar 'il fuq fin-nota ta' qiegħ il-paġna 108, punt 34) kif ukoll fis-sentenza Il-Belġju u Forum 187 vs Il-Kummissjoni (iċċitata iktar 'il fuq fin-nota ta' qiegħ il-paġna 102, punt 87).

115 — Fl-istess sens, ara s-sentenza tal-24 ta' Jannar 1978, van Tiggele (82/77, Gabra p. 25, punti 24 u 25), PreussenElektra (iċċitata iktar 'il fuq fin-nota ta' qiegħ il-paġna 113, punti 60 u 61) u Pearle *et* (iċċitata iktar 'il fuq fin-nota ta' qiegħ il-paġna 104, punt 36).

għas-sistema ta' ffinanzjar antiċipat jinkludu mhux biss imprizi privati, imma wkoll kumpanniji tax-xandir pubbliċi¹¹⁶. Ċertament, ir-riżorsi ġestiti mill-imprizi pubbliċi jew mill-istituzzjonijiet tad-dritt pubbliku jistgħu f'ċerti każijiet jitqiesu bħala riżorsi tal-Istat¹¹⁷. Madankollu, dan ma jseħx dejjem u awtomatikament¹¹⁸, u japplika biss meta r-riżorsi jibqgħu kostantement taht il-kontroll pubbliku, u għaldaqstant għad-dispożizzjoni tal-awtoritajiet nazzjonali kompetenti¹¹⁹.

133. Fil-parti l-kbira tal-każijiet, l-imprizi tax-xandir pubbliċi jibbenefikaw minn awtonomija partikolari fil-konfront tal-Istat li tipproteġihom kontra kwalunkwe intervent tal-Istat fir-rigward tal-programmi tagħhom, imma wkoll fir-rigward tal-ispejjeż tagħhom. Inkwantu l-operaturi tat-televiżjoni pubbliċi fi Spanja jibbenefikaw minn din l-awtonomija fir-rigward tal-Istat Spanjol — haġa li trid tiġi verifikata mill-qorti tar-rinviju — ir-riżorsi finanzjarji tagħhom m'għandhom qatt jiġu kkunsidrati bħala riżorsi tal-Istat fis-sens tal-Artikolu 87(1) KE¹²⁰.

116 — Bl-istess mod, fis-sentenza PreussenElektra, il-Qorti tal-Gustizzja ddeċidiet li l-fatt li l-produtturi tal-elettriku milqutin mil-legalizzazzjoni Germaniża jinkludu kemm l-imprizi privati u l-imprizi pubbliċi, huwa irrilevanti (sentenza ċċitata iktar 'il fuq fin-nota ta' qiegħ il-paġna 113, punt 55).

117 — Sentenza Steinike & Weinlig (iċċitata iktar 'il fuq fin-nota ta' qiegħ il-paġna 96, punti 1 u 22) kif ukoll is-sentenzi van der Kooy vs Il-Kummissjoni (punti 35 sa 38), Stardust Marine (punti 34, 37 u 38) u GEMO (punti 7 u 27), kollha kemm huma ċċitati iktar 'il fuq fin-nota ta' qiegħ il-paġna 104.

118 — F'dan is-sens ara s-sentenza Pearle *et* (iċċitata iktar 'il fuq fin-nota ta' qiegħ il-paġna 104, punti 36 u 41).

119 — Sentenza Stardust Marine (iċċitata iktar 'il fuq fin-nota ta' qiegħ il-paġna 104, punti 34 u 37).

120 — Anke fil-kawża van der Kooy vs Il-Kummissjoni (sentenza ċċitata iktar 'il fuq fin-nota ta' qiegħ il-paġna 104, punti 37 u 38), l-awtonomija ta' Gasunie kien kriterju essenzjali fl-eżami dwar jekk kienx hemm għajna mill-Istat jew riżorsi tal-Istat.

134. Madankollu, anke jekk il-qorti tar-rinviju kellha tikkonkludi li fi Spanja, il-kumpanniji tax-xandir pubbliċi jistgħu jiġu influwenzati mill-Istat f'dak li jikkonċerna l-ispejjeż tagħhom, xorta waħda jibqa' l-fatt li l-ispejjeż inkwistjoni f'din il-kawża, li jirrigwardaw l-iffinanzjar antiċipat tal-films, mhumiex dovuti għal xi influwenza speċifika eżerċitata mill-Istat fuq il-kumpanniji tax-xandir pubbliċi, haġa li tiġġustifika l-konklużjoni li din hija għajjnuna mohbija. Mill-banda l-oħra, dawn l-ispejjeż joħorġu minn liġi ġenerali, li l-kamp ta' applikazzjoni tagħha mhijiex limitata għall-kumpanniji tax-xandir pubbliċi, imma tinkludi wkoll numru ta' operaturi tat-televiżjoni privati li mhux ta' min jinjarahom.

135. Fil-verżjoni l-ġdida tiegħu, l-Artikolu 5 (1) tal-Liġi 25/1994 ma jagħmel l-ebda distinzjoni bejn l-operaturi tat-televiżjoni privati u operaturi pubbliċi. Għalhekk din id-dispożizzjoni hija paragonabbli mal-liġijiet ġenerali tal-Istat l-oħra li għandhom għan ta' interess pubbliku — pereżempju l-ħarsien tas-saħħa, il-ħarsien tal-ambjent jew is-sigurtà fit-triq — u li japplikaw kemm għall-entitajiet pubbliċi u kif ukoll dawk privati.

136. B'hekk, dispożizzjoni legali li timponi fuq dawk li jsuqu l-mutur li jilbsu l-elm u ma tikkostitwixxix minnha nnifisha, xi sistema ta' għajjnuna favur l-imprizi li jipproduċu jew ibiegħu l-istess elm, anke jekk l-Istat jixtri f'it minnhom biex jagħtihom lill-pulizija. Anke jekk Stat Membru jimponi dan l-obbligu li jinxtraw elmijiet ta' produttur nazzjonali,

il-problema ma taqax, bħala tali, taħt il-kappa tal-għajjnuna, imma għandha tiġi ttrattata fil-kuntest tal-libertajiet fundamentali tas-suq intern, u b'mod partikolari fid-dawl tad-dispożizzjonijiet fuq il-moviment liberu tal-merkanzija.

137. L-istess japplika għar-regola bħalma hija l-obbligu tal-operaturi tat-televiżjoni Spanjoli li, fl-interess pubbliku, jirriżervaw parti mir-riżorsi tagħhom għall-iffinanzjar antiċipat ta' films Ewropej. Leġiżlazzjoni ma tikkonvertix ruħha f'għajjnuna ffinanzjata mill-Istat fis-sens tal-Artikoli 87 KE u 88 KE minhabba s-sempliċi fatt li hija timponi fuq il-persuni sugġetti għaliha ċerti spejjeż li minnhom jibbenefikaw terzi persuni. L-effetti fuq id-dritt Komunitarju ta' dik il-liġi għandhom, mill-banda l-oħra, jiġu analizzati fil-kuntest tal-libertajiet fundamentali tas-suq intern¹²¹.

138. Bħala konklużjoni, għandu jingħad li regola fuq l-iffinanzjar antiċipat bħalma hija l-leġiżlazzjoni Spanjola mhijiex għajjnuna mogħtija mill-Istat jew permezz tar-riżorsi tal-Istat fis-sens tal-Artikolu 87(1) KE.

121 — Ara l-kunsiderazzjonijiet tiegħi fuq it-tieni domanda preliminari (punti 74 sa 119).

VI — Konkluzjoni

139. Fid-dawl tal-kunsiderazzjonijiet magħmula iktar 'il fuq, jiena nipproponi lill-Qorti tal-Ġustizzja sabiex tirrispondi għad-domandi magħmula mit-Tribunal Supremo Spanjol fis-sens li ġej:

- 1) Id-Direttiva 89/552/KEE b'mod ġenerali u l-Artikolu 3 b'mod partikolari ma jipprekludux leġiżlazzjoni nazzjonali li timponi li l-operaturi tat-televiżjoni jirriżervaw percentwali mid-dhul tal-operat tagħhom annwali għall-iffinanzjar antiċipat ta' films ċinematografiċi u tat-televiżjoni Ewropej, dejjem jekk dik il-leġiżlazzjoni nazzjonali tkun kompatibbli mar-regoli l-oħra tad-dritt Komunitarju.
- 2) Il-libertajiet fundamentali tat-Trattat KE ma jipprekludux li Stat Membru, legalment, jimponi fuq l-operaturi tat-televiżjoni l-obbligu li jiddedikaw 60 % mill-iffinanzjar antiċipat annwali obligatorju għall-films ċinematografiċi u tat-televiżjoni li l-lingwa originali hija rikonoxxuta bħala lingwa ufficjali f'dak l-Istat Membru.
- 3) Regola bħalma hija dik li tinsab deskritta fil-punti 1 u 2 lanqas ma tikkostitwixxi għajnuna mogħtija mill-Istat jew permezz tar-riżorsi tal-Istat fis-sens tal-Artikolu 87 KE.